

Programm ta' Hidma Multiannwali **2009-2012**

Европейска агенция по химикали Evropská agentura pro chemické látky Det Europæiske Kemikalieagentur Europäische Chemikalienagentur **European Chemicals Agency** Ευρωπαϊκός Οργανισμός Χημικών Προϊόντων Agencia Europea de Sustancias y Preparados Químicos Euroopa Kemikaaliamet Euroopan kemikaalivirasto Agence européenne des produits chimiques Európai Vegyianyag-ügynökség Agenzia europea per le sostanze chimiche Europos cheminių medžiagų agentūra **European Chemicals Agency** Eiropas Ķimikāliju aģentūra L-Aġenzija Ewropea għas-Sustanzi Kimiċi Europees Agentschap voor chemische stoffen Europejska Agencja Chemikaliów Agência Europeia dos Produtos Químicos Agenția Europeană pentru Produse Chimice Evropská agentúra Evropska agencija za kemikalije Europeiska kemikaliemyndigheten Evropská agentura pro chemické látky Det Europæiske Kemikalieagentur Ευρωπαϊκός Οργανισμός Χημικών Προϊόντων Agencia Europea de Sustancias y Preparados Químicos Euroopa Kemikaaliamet Euroopan kemikaalivirasto Agence européenne des produits chimiques Európai Vegyianyag-ügynökség Agenzia europea per le sostanze chimiche Eiropas Ķimikāliju aģentūra L-Aġenzija Ewropea għas-Sustanzi Kimiċi Europees Agentschap voor chemische stoffen Europejska Agencja Chemikaliów Agência Europeia dos Produtos Químicos Agenția Europeană pentru Produse Chimice Evropská agentúra Evropska agencija za kemikalije Europeiska kemikaliemyndigheten Evropská agentura pro chemické látky Det Europæiske Kemikalieagentur **European Chemicals Agency** Ευρωπαϊκός Οργανισμός Χημικών Προϊόντων Agencia Europea de Sustancias y Preparados Químicos Euroopa Kemikaaliamet Euroopan kemikaalivirasto Agence européenne des produits chimiques Európai Vegyianyag-ügynökség Agenzia europea per le sostanze chimiche Eiropas Ķimikāliju aģentūra L-Aġenzija Ewropea għas-Sustanzi Kimiċi Europees Agentschap voor chemische stoffen Europejska Agencja Chemikaliów Agência Europeia dos Produtos Químicos Agenția Europeană pentru Produse Chimice Evropská agentúra Evropska agencija za kemikalije Europeiska kemikaliemyndigheten Evropská agentura pro chemické látky Det Europæiske Kemikalieagentur **European Chemicals Agency** Ευρωπαϊκός Οργανισμός Χημικών Προϊόντων Agencia Europea de Sustancias y Preparados Químicos Euroopa Kemikaaliamet Euroopan kemikaalivirasto Agence européenne des produits chimiques Európai Vegyianyag-ügynökség Agenzia europea per le sostanze chimiche Eiropas Ķimikāliju aģentūra L-Aġenzija Ewropea għas-Sustanzi Kimiċi Europees Agentschap voor chemische stoffen Europejska Agencja Chemikaliów Agência Europeia dos Produtos Químicos Agenția Europeană pentru Produse Chimice Evropská agentúra Evropska agencija za kemikalije Europeiska kemikaliemyndigheten Evropská agentura pro chemické látky Det Europæiske Kemikalieagentur Ευρωπαϊκός Οργανισμός Χημικών Προϊόντων **European Chemicals Agency** Agencia Europea de Sustancias y Preparados Químicos Euroopa Kemikaaliamet Euroopan kemikaalivirasto Agence euro-

Aġenzija Ewropea għas-Sustanzi Kimiċi

Annankatu 18

00120 Helsinki

Il-Finlandja

Referenza: ECHA-MB/59/2008 (dokument adottat mill-Bord ta' Tmexxija tal-ECHA)

Data: 25-09-2008

Lingwa: Malti

Kull mistoqsija jew kumment dwar dan id-dokument jistgħu jintbagħtu lill-indirizz tal-posta elettronika info@echa.europa.eu billi tikkwota r-referenza, id-data tal-pubblikazzjoni u l-verżjoni lingwistika.

AĠENZIJA EWROPEA GHAS-SUSTANZI KIMIĊI
Programm ta' Hidma Multiannwali 2009-2012

Werrej

<u>KELMTEJN QABEL MILL-BORD TA' TMEXXIJA</u>	4
<u>HARSA ĠENERALI MID-DIRETTUR EŻEKUTTIV</u>	5
1 <u>INTRODUZZJONI</u>	6
2 <u>L-AĠENZIJA EWROPEA GHAS-SUSTANZI KIMIĊI FL-2009-2012</u>	6
2.1 IL-MISSJONI TAL-ECHA.....	6
2.2 IL-VIŻJONI TAL-ECHA.....	7
2.3 IL-VALURI TAL-ECHA.....	8
2.4 L-GHANIJIET ĠENERALI TAL-ECHA GHALL-PERJODU 2009-2012.....	9
3 <u>ATTIVITAJIET OPERATTIVI – IMPLIMENTAZZJONI TAL-PROĊESSI TAR-REACH</u>	10
3.1 REGISTRAZZJONI, PREREĠISTRAZZJONI U KONDIVIŻJONI TAD-DEJTA	10
3.1.1 <i>Registrazzjoni</i>	10
3.1.2 <i>Preparazzjoni għar-registrazzjoni u l-kondiviżjoni tad-dejta</i>	11
3.2 VALUTAZZJONI	12
3.2.1 <i>Valutazzjoni tad-dossiers</i>	12
3.2.2 <i>Valutazzjoni tas-sustanzi</i>	13
3.3 AWTORIZZAZZJONI U RESTRIZZJONIJIET.....	14
3.3.1 <i>Awtorizzazzjoni</i>	14
3.3.2 <i>Restrizzjonijiet</i>	16
3.4 KLASSIFIKAZZJONI U TTIKKETTAR	17
3.5 PARIR U ASSISTENZA PERMEZZ TA' GWIDA U HELPDESKS	18
3.5.1 <i>Gwida</i>	18
3.5.2 <i>Helpdesk</i>	19
3.6 STRUMENTI TA' SOSTENN GHALL-OPERAZZJONI INFORMATIĊI.....	19
3.7 PARIRI XJENTIFIĊI U PRATTIĊI GHALL-IŻVILUPP ULTERJURI TAL-LEGIZLAZZJONI.....	20
4 <u>IL-KORPI TAL-ECHA U L-ATTIVITAJIET TA' SOSTENN</u>	20
4.1 SEGRETARJAT	20
4.2 KUMITATI U FORUM.....	20
4.2.1 <i>Kumitat tal-Istima tar-Riskji u Kumitat ta' Analiżi Soċjoekonomika</i>	21
4.2.2 <i>Kumitat tal-Istati Membri</i>	22
4.2.3 <i>Forum</i>	22
4.3 BORD TAL-APPELL.....	23
4.4 KOMUNIKAZZJONI.....	23
4.5 RELAZZJONIJIET MA' ISTITUZZJONIJIET TAL-UE U KOOPERAZZJONI INTERNAZZJONALI	24
4.5.1 <i>Relazzjonijiet ta' hidma mal-istituzzjonijiet u l-kopri tal-UE</i>	24
4.5.2 <i>Relazzjonijiet ta' hidma ma' korpi tar-riċerka internazzjonali</i>	25
4.5.3 <i>Relazzjonijiet ta' hidma ma' pajjiżi terzi u organizzazzjonijiet internazzjonali</i>	25
5 <u>ĠESTJONI, ORGANIZZAZZJONI U RIŻORSI</u>	25
5.1 ĠESTJONI U ORGANIZZAZZJONI	25
5.2 BAĠIT, FINANZI U AKKWIST	26
5.3 RIŻORSI UMANI U INFRASTRUTTURA	27
5.4 TEKNOLOĠIJA INFORMATIKA U TAL-KOMUNIKAZZJONI (ICT).....	29
6 <u>ANNESI</u>	29
ANNEX 1: KRONOLOĠIJA TA' REACH	
ANNEX 2: STIMI GHALL-PERSUNAL U L-BAĠIT	

Kelmtejn Qabel mill-Bord ta' Tmexxija

Bhala l-ogħla organu ta' teħid ta' deċiżjonijiet fi ħdan l-Aġenzija Ewropea għas-Sustanzi Kimiċi (ECHA), il-Bord ta' Tmexxija kien l-ewwel entità ta' din li bdiet tiffunzjona b'mod sħiħ u, flimkien mad-Direttur Eżekuttiv u bin-numru żgħir ta' impjegati li kien hemm fil-bidu, dan beda jaħdem biex jistabilixxi l-Aġenzija sa mit-twaqqif tagħha fl-1 ta' Ġunju 2007.

Ir-Regolament REACH huwa l-ikbar proġett leġiżlattiv adottat mill-Unjoni Ewropea f'dawn l-aħħar snin u hija wkoll l-iktar leġiżlazzjoni ambizzjuża dwar is-sustanzi kimiċi fid-dinja. Din għandha l-għan li tindirizza numru ta' nuqqasijiet serji preżenti fil-leġiżlazzjoni Komunitarja preċedenti dwar is-sustanzi kimiċi, b'mod partikolari n-nuqqas ta' informazzjoni dwar ir-riskji għas-saħħa tal-bniedem u l-ambjent marbuta mal-maġġoranza tas-sustanzi kimiċi użati fis-suq Komunitarju, kif ukoll dwar id-dewmien fis-sistema biex jiġu ttrattati s-sustanzi identifikati bhala perikolużi.

Is-sustanzi kimiċi jgħibu benefiċċji reali għal ħajja tagħna ta' kuljum. Ċerti sustanzi kimiċi jistgħu, madankollu, jikkawżaw ukoll ħsara kbira għas-saħħa tal-bniedem u/jew l-ambjent. Skont ir-Regolament REACH, min iqiegħed is-sustanzi kimiċi fis-suq se jitqies responsabbli li jifhem l-effetti ta' ħsara potenzjali kif ukoll li jikkontrolla r-riskji assoċjati mal-użu ta' sustanzi kimiċi perikolużi. Ir-REACH għandu wkoll l-għan li jsaħħaħ il-kompetittività tal-industrija tas-sustanzi kimiċi tal-UE billi johloq incentivi għall-innovazzjoni u billi jelimina d-distorsjonijiet tas-suq intern inerenti fir-reġim leġiżlattiv frammentat li kien fis-seħħ qabel.

Kien ċar sa mill-bidu nett li l-implimentazzjoni ta' REACH kienet se tkun sfida; mhux biss għall-kumpaniji kkonċernati iżda wkoll għall-ECHA, li hija ċ-ċentru tas-sistema l-ġdida. Biex l-operazzjonijiet ta' REACH isibu konferma fil-ħajja reali, se jkunu deċiżivi l-kwalità u l-effikaċja tax-xogħol tal-Aġenzija, kemm fir-rigward tal-proċeduri operattivi tagħha, is-sistemi informatiċi kif ukoll il-pariri u l-assistenza li din tforni lill-kumpaniji u lill-Istati Membri. Fid-dawl tal-esperjenza f'din l-ewwel sena u nofs minn mindu giet stabbilita l-Aġenzija, il-Bord ta' Tmexxija jinsab fiduċjuż li l-ECHA tkun kapaċi tissodisfa dawn l-aspettattivi għoljin ħafna. Is-suċċess tal-implimentazzjoni ta' REACH evidentement jiddependi mir-rabtiet b'saħħithom u mill-kooperazzjoni mill-qrib bejn l-ECHA u l-awtoritajiet kompetenti tal-Istati Membri u l-istituzzjonijiet Ewropej, partikolarment il-Kummissjoni u l-Parlament Ewropew.

Ix-xogħol tal-ECHA għandu jissejjes fuq ġudizzju xjentifiku solidu u fuq eċċellenza regolatorja, filwaqt li jlaqqa' flimkien l-aħjar għarfien espert xjentifiku u tekniku biex isir użu mill-ammont dejjem jikber ta' dejta ta' kwalità għolja dwar is-sustanzi kimiċi. Fl-istess ħin, l-ECHA għandha tkun kompletament awtonoma f'xogħolha. B'hekk biss tista' tiżgura li jkun hemm bażi ogġettiva għall-opinjoni u d-deċiżjonijiet tagħha u li jiġu ġġenerati aktar sustanzi u teknoloġiji innovattivi li jieħdu post is-sustanzi jew l-użu ta' sustanzi li jkunu ta' riskju kbir għall-bniedem jew għall-ambjent.

Harsa generali mid-Direttur Eżekuttiv

Dan id-dokument jistabbilixxi l-ewwel Programm ta' Hidma Multiannwali tal-Aġenzija Ewropea għas-Sustanzi Kimiċi (ECHA) għas-snin 2009-2012. Sa tmiem Ottubru ta' kull sena, il-Bord ta' Tmexxija tal-ECHA jirrevedi dan il-programm u fl-istess waqt jadotta l-programm ta' hidma annwali tal-Aġenzija li jmiss, li fih jingħataw aktar dettalji dwar is-sena li jmiss.

L-ewwel Programm ta' Hidma Multiannwali tfassal biex jistabbilixxi l-kompiti tekniċi u xjentifiċi tal-ECHA kif ukoll l-għanijiet ta' dan għas-snin ta' wara. Dan iforni wkoll spjegazzjonijiet ċari bażiċi dwar il-proċeduri ħafna drabi kumplessi ta' REACH. Nittamaw li dan jagħmel il-programm t aktar faċli biex jiġi aċċessat għal dawk li mhumiex esperti ta' REACH, u għaldaqstant jgħin biex ikun hemm aktar trasparenza. L-ewwel kapitolu jkopri l-viżjoni, il-missjoni u l-valuri tal-ECHA, kif żviluppaw f'kooperazzjoni mill-qrib mal-persunal tal-Aġenzija, kif ukoll l-għanijiet generali għall-ewwel fażi tal-attività operattiva tagħha. Dan hu segwit minn harsa generali lejn ix-xogħol operattiv u amministrattiv li l-Aġenzija se twettaq fis-snin li ġejjin kif ukoll lejn ir-rwol tagħha fil-proċessi ta' REACH. L-Annessi jagħtu harsa generali lejn ir-rizorsi tal-ECHA u lejn l-aktar tappi importanti ta' REACH fil-perjodu 2009-2012.

Minn mindu giet stabbilita f'Ġunju 2007, l-ECHA mhux biss kellha tiżviluppa malajr iżda wkoll kellha ssolvi simultanjament diversi sfidi sabiex tkun kapaċi twettaq id-diversi kompiti operattivi u amministrattivi li kien mistenni li jkollha sa 12-il xahar wara biss.

L-Aġenzija bdiet l-operazzjonijiet tagħha madwar xahrejn biss qabel ma l-Bord ta' Tmexxija adotta dan id-dokument. Għaldaqstant, id-deskrizzjonijiet tal-kompiti u l-previżjonijiet magħmula fil-programm huma suġġetti għal numru ta' incertezzi. Għalhekk, dawn inkitbu f'termini generali ħafna u jistgħu jkollhom bżonn jiġu korretti f'verżjonijiet futuri tal-programm.

Bħala d-Direttur Eżekuttiv tal-ECHA, wasluli ħafna reazzjonijiet pożittivi dwar il-fatt li l-Aġenzija twaqqfet f'perjodu ta' żmien tant qasir u li l-operazzjonijiet ta' REACH bdew fl-1 ta' Ġunju 2008. Huwa madankollu evidenti li l-isfidi reali marbuta max-xogħol ta' REACH għadhom wisq 'il bogħod. Is-snin 2009-2012 se jkunu kruċjali għall-ECHA peress li rridu nlestu u nikkonsolidaw il-proċeduri operattivi u tal-ġestjoni tagħna biex inkunu nistgħu nifilhu għall-ogħla pressjoni ta' xogħol mistennija b'rabta mal-ewwel skadenza tat-terminu għar-registazzjoni fl-2010 kif ukoll biex nagħtu bidu kredibbli lill-proċedura ta' awtorizzazzjoni tas-sustanzi li huma ta' thassib serju ħafna. Fl-istess waqt, l-ECHA teħtieġ tgħin lill-industrija kemm jista' jkun għall-implimentazzjoni ta' REACH, sabiex bl-għajruna tagħha jinkisbu l-vantaġġi mixtieqa għall-kompetittività favur il-kumpaniji bbażati fl-Ewropa.

Meta mqabbel mal-legiżlazzjoni preċedenti dwar is-sustanzi kimiċi, ir-Regolament REACH jolqot medda akbar ta' atturi u dan jeħtieġ bidla fil-mentalità kemm mill-industrija kif ukoll mill-awtoritajiet. Biex din is-sistema għida tiġi implimentata b'suċċess, l-ECHA trid tiddependi fuq il-kooperazzjoni bbażata fuq il-fiduċja mal-imsieħba istituzzjonali tagħha, il-Kummissjoni Ewropea, il-Parlament Ewropew u l-awtoritajiet tal-Istati Membri, kif ukoll mal-partijiet interessati u mal-gruppi kollha ta' interess. Għaldaqstant, napprezzaw ħafna r-rispons tagħkom dwar dan il-Programm ta' Hidma Multiannwali li se jkun ippubblikat fuq is-sit elettroniku tal-Aġenzija www.echa.eu. Nistennew bil-herqa l-opinjonijiet tagħkom.

Sinċerament nittama li ssibu dan l-ewwel Programm ta' Hidma Multiannwali tal-ECHA interessanti u utli.

Geert Dancet
Direttur Eżekuttiv

1 Introduzzjoni

Stabbilita fl-1 ta' Ġunju 2007, l-Aġenzija Ewropea għas-Sustanzi Kimiċi (ECHA) tinsab fil-qalba tas-sistema regolatorja l-ġdida għas-sustanzi kimiċi fl-Unjoni Ewropea, stabbilita bir-Regolament 1907/2006 tal-Parlament Ewropew u tal-Kunsill dwar ir-reġistrazzjoni, il-valutazzjoni, l-awtorizzazzjoni u r-restrizzjoni ta' sustanzi kimiċi¹. Sa tmiem l-2008, ir-Regolament REACH se jkun għe akkumpanjat bir-Regolament dwar il-Klassifikazzjoni, l-Ittikketta u l-Ippakkjar ta' sustanzi kimiċi u tahlitiet (ir-Regolament CLP²), li kien hemm qbil dwaru dan l-aħħar. Bħala Regolamenti Ewropej, dawn l-atti legiżlattivi japplikaw direttament fl-Istati Membri kollha mingħajr m'hemm għalfejn issir it-traspożizzjoni tagħhom fil-liġijiet nazzjonali. L-għan tas-sistema ta' REACH huwa li jiżgura livell għoli ta' protezzjoni għas-saħħa tal-bniedem u l-ambjent, li jippromwovi metodi alternattivi għal testijiet fuq l-animalli biex jiġu vvalutati l-perikli tas-sustanzi kimiċi, biex tkun ffaċilitata ċ-ċirkolazzjoni hielsa tas-sustanzi kimiċi fis-suq uniku u li jsaħħa l-kompetittività u l-innovazzjoni.

Fil-prattika, ir-reġim il-ġdid mistenni jimla l-vojt fl-għarfien dwar is-sustanzi kimiċi li tqiegħdu fis-suq Ewropew qabel l-1981, li jhaffef it-tqegħid fis-suq ta' sustanzi kimiċi innovattivi u sikuri u li jagħmel il-ġestjoni tar-riskju ta' dawn is-sustanzi aktar effiċjenti, b'mod partikolari billi jixhet l-oneru tal-prova għall-identifikazzjoni u l-kontroll tar-riskji mingħand l-awtoritajiet għal għand il-kumpaniji.

Biex l-implimentazzjoni ta' REACH tirnexxi, jehtieg li l-Aġenzija tiffunzjona tajjeb, tkun kapaċi tipprovdi opinjonijiet indipendenti bbażati xjentifikament u ta' kwalità għolja fi hdan termini vinkolanti stretti, u li tiggarrantixxi funzjonament ottimali tal-leġiżlazzjoni fl-aspetti operattivi. Madankollu, funzjonament effiċjenti ta' REACH jiddependi wkoll mill-imsieħba istituzzjonali tal-ECHA, b'mod partikolari l-Istati Membri tal-UE u l-Kummissjoni Ewropea. Fil-fatt, sa mill-bidu nett, il-kredibbiltà tas-sistema REACH, pereżempju, se tkun stabbilita bl-allokazzjoni ta' riżorsi suffiċjenti u b'politika ta' infurzar effikaċi u ġusta. Barra minn hekk, peress li l-ECHA hija responsabbli biex tabbozza opinjonijiet għall-Kummissjoni Ewropea, l-implimentazzjoni b'suċċess tiddependi mill-bidu u mis-segwitu ta' dawn il-proċessi li jingħatalhom mill-Kummissjoni Ewropea u/jew l-Istati Membri.

2 L-Aġenzija Ewropea għas-Sustanzi Kimiċi fl-2009-2012

2.1 Il-Missjoni tal-ECHA

Il-missjoni tal-ECHA hija l-ġestjoni tal-kompiti kollha ta' REACH billi twettaq jew tikkordina l-attivitajiet meħtieġa kollha sabiex tiżgura l-implimentazzjoni koerenti f'livell Komunitarju u biex tagħmel għad-dispożizzjoni tal-Istati Membri u tal-istituzzjonijiet Ewropej l-aħjar pariri xjentifiċi possibbli dwar problemi relatati mas-sigurtà u dwar l-aspetti soċjoekonomiċi li jolqtu l-użu tas-sustanzi kimiċi. Dan isir billi jkun żgurat proċess kredibbli ta' teħid ta' deċiżjonijiet, billi jintużaw l-aħjar kapaċitajiet xjentifiċi, tekniċi u regolatorji possibbli, kif ukoll billi taħdem f'awtonomija b'mod effiċjenti, trasparenti u koerenti.

L-ECHA tghin biex jintlahqu l-għanijiet ta' REACH, u għalhekk biex tiżgura livell għoli ta' saħħa u protezzjoni ambjentali, filwaqt li fl-istess ħin tkattar l-innovazzjoni u l-kompetittività. Ir-Regolament li jstabbilixxi l-Aġenzija jistipula li: *"L-Aġenzija għandha tkun ċentrali sabiex tiżgura li l-liġi dwar is-sustanzi kimiċi kif ukoll il-proċessi ta' teħid ta' deċiżjonijiet u l-bażi xjentifika sottostanti għaliha jkunu*

¹ Ir-Regolament (KE) Nru 1907/2006 (minn hawn aktar 'il quddiem imsejjah ir-"Regolament REACH" jew "REACH")

² Ir-Regolament CLP dwar il-klassifikazzjoni, l-ittikkettar u l-ippakkjar ta' sustanzi kimiċi u tahlitiet, huwa mistenni li jiġi adottat mill-Parlament Ewropew u l-Kunsill tard fl-2008 u se jiġi ppubblikat lejn l-aħħar tal-2008. Dan għandu jimplementa fl-UE l-kriterji internazzjonali miftiehma mill-Kunsill Ekonomiku u Soċjali tan-Nazzjonijiet Uniti (UN ECOSOC) għall-klassifikazzjoni u l-ittikkettar ta' sustanzi kimiċi u tahlitiet perikolużi, magħrufa bħala s-Sistema Armonizzata Globali tal-Klassifikazzjoni u l-Ittikettar tas-Sustanzi Kimiċi (GHS). Ir-Regolament iħassar id-Direttivi 67/548/KEE u 1999/45/KE b'effett mill-1 ta' Ġunju 2015.

*kredibbli għall-partijiet interessati kollha u għall-pubbliku. L-Aġenzija għandha jkollha wkoll rwol ċentrali fil-koordinazzjoni tal-komunikazzjoni u fl-implimentazzjoni fir-rigward ta' dan ir-Regolament. Il-kunfidenza fl-Aġenzija tal-istituzzjonijiet tal-Komunità, l-Istati Membri, il-pubbliku generali u l-partijiet interessati hija għaldaqstant essenzjali. Għal din ir-raġuni, jeħtieġ li jkunu żgurati l-indipendenza, il-kapaċitajiet xjentifiċi, tekniċi u regolatorji għolja, it-trasparenza u l-effiċjenza tagħha.*³

L-għan ewlieni tal-ECHA huwa, għalhekk, li tiżgura proċess ta' tehid ta' deċiżjonijiet kredibbli u b'saħħtu fi hdan ir-REACH. Il-prerekwiżiti ewlenin biex ECHA tilhaq dan huma li din:

- tkun indipendenti;
- tiżviluppa kapaċità xjentifika għolja;
- tiżviluppa kapaċità teknika għolja;
- tiżviluppa kapaċità regolatorja għolja;
- taħdem b'mod trasparenti;
- taħdem b'mod effiċjenti.

Wiehed mill-kompiti ewlenin ta' REACH hija l-gestjoni tal-proċess ta' reġistrazzjoni tas-sustanzi kimiċi; dan għandu jiġbor l-informazzjoni kollha dwar is-sustanzi kimiċi, li għandha tkun ferm aktar kompluta u ta' kwalità oghla mid-dejta li kienet disponibbli qabel. L-ECHA għandha rwol ewlieni biex tiggarrantixxi l-koerenza kemm tal-valutazzjoni ta' din l-informazzjoni kif ukoll tad-deċiżjonijiet biex titlob aktar informazzjoni minghand ir-reġistranti, u għalhekk tiżgura l-kwalità tad-dejta miġbura. Barra minn hekk, l-ECHA tmexxi l-proċess għall-għoti tal-eżenzjonijiet mill-obbligu ta' reġistrazzjoni għall-finijiet tar-Riċerka u Żvilupp Orjentati lejn il-Proċess u l-Iżvilupp (PPORD).

Permezz tal-kumitati tagħha, l-ECHA tipprovdi opinjonijiet lill-Kummissjoni Ewropea dwar l-applikazzjonijiet għall-awtorizzazzjoni għal sustanzi ta' thassib serju hafna u dwar proposti għar-restrizzjoni fil-manifattura, l-importazzjoni u/jew l-użu ta' sustanzi li jipprezentaw riskji li ma jiġux indirizzati mod iehor bil-proċessi REACH.

L-ECHA għandha tohloq inventarju tal-klassifikazzjoni u l-ittikkettar ta' sustanzi kimiċi perikolużi li jiġu manifatturati fl-UE jew li jitqiegħdu fis-suq tal-UE, u għandha wkoll obbligi rigward l-armonizzazzjoni ta' dawn il-klassifikazzjonijiet. Ir-Regolament tal-Parlament Ewropew u tal-Kunsill dwar il-Klassifikazzjoni, l-Ittikettar u l-Ippakkjar ta' Sustanzi Kimiċi u Taħlitiet (ir-Regolament CLP) jagħti lil ECHA ċerti responsabbiltajiet oħra f'dan ir-rigward. L-ECHA għandha tgħin ukoll lir-reġistranti, lill-Istati Membri u lill-Kummissjoni Ewropea fl-implimentazzjoni ta' REACH, u għandha obbligi importanti biex tnaqqas il-htieġa għal testijiet fuq l-annimali.

L-ECHA tista' tingħata kompiti oħra. Madankollu, kwalunkwe kompitu addizzjonali għandu jqis il-firxa wiesgħa ta' attivitajiet kif ukoll l-iskadenzi stretti għall-konformità stabbiliti bir-Regolamenti REACH u CLP li l-ECHA għandha tirrispetta għall-ewwel darba.

2.2 Il-viżjoni tal-ECHA

Il-viżjoni tal-ECHA hija li ssir l-Aġenzija rikonoxxuta fuq livell internazzjonali għal kwalunkwe kwistjoni relatata mas-sigurtà ta' sustanzi kimiċi industrijali u sors ta' informazzjoni affidabbli u ta' kwalità għolja dwar is-sustanzi kimiċi. L-ECHA għandha tkun awtorità regolatorja affidabbli, effiċjenti u trasparenti u se tattira lejha persunal motivat hafna b'talenti għolja billi tapplika l-aktar prattiki amministrattivi u politiki moderni dwar il-persunal. L-industrija għandha tqis lil ECHA bhala msieheb affidabbli li tagħti pariri u assistenza skont kif meħtieġ.

³ Il-premessa 95 tar-Regolament REACH.

F'terminu qasir, l-ECHA se tagħmilha ta' intermedjarju imparzjali bejn il-partijiet interessati kollha milquta mir-Regolament REACH. Din se tforni gwida għall-manifatturi, l-importaturi u l-utenti tas-sustanzi kimiċi biex jissodisfaw l-obbligi tagħhom, u għandha tkun ta' punt fokali validu għall-Kummissjoni Ewropea, għall-Parlament Ewropew, għall-Istati Membri, għall-industrija u għall-pubbliku ġenerali biex tfornihom bl-informazzjoni meħtieġa dwar sustanzi kimiċi. Għandu jinghata prijorità għolja lill-iżvilupp ta' komunikazzjoni effikaċi u kooperazzjoni mal-Awtoritajiet Kompetenti ta' Stat Membru (MSCAs), sabiex ikun jista' jsir użu mir-riżorsi xjentifiċi u tekniċi ta' livell għoli tagħhom. Aspett importanti iehor għandu jkun li jiġu żgurati relazzjonijiet mill-qrib u djalogu regolari mal-Parlament Ewropew u mal-Kummissjoni Ewropea.

F'perjodu twil, l-ECHA għandha l-għan li tagħmel is-sistema regolatorja tal-UE fil-qasam tas-sustanzi kimiċi parametru ta' referenza għall-gvernijiet ta' pajjiżi oħra. F'livell internazzjonali, l-Aġenzija għandha tkun attur ewlieni peress li d-*databases* tagħha huma mistennija li jkollhom aktar informazzjoni minn kwalunkwe entità regolatorja komparabbli oħra fid-dinja. Din se ssir il-garanti tal-kwalità ta' ammont ta' dejta li dejjem tiżdied għall-proprjetajiet intrinziċi u perikolużi tas-sustanzi kimiċi u l-użi tagħhom, u din għandha tagħmel din l-informazzjoni aċċessibbli b'mod faċli kemm jista' jkun filwaqt li tirrispetta n-natura konfidenzjali ta' ċerta informazzjoni. Dan il-proċess ta' komunikazzjoni għandu, pereżempju, jinkludi l-iżvilupp ta' metodi dwar id-disseminazzjoni ta' informazzjoni dwar sustanzi kimiċi li tkun tiftiehem mill-pubbliku ġenerali.

F'dan il-qafas ġuridiku, l-ECHA għandha wkoll tagħti kontribut importanti għall-impenji internazzjonali tal-Komunità Ewropea.

Barra minn hekk, l-Aġenzija għandha tiffoka b'mod partikolari biex tagħmel l-informazzjoni xjentifika għad-dispożizzjoni tar-riċerka u tistabbilixxi, flimkien mal-komunità xjentifika, metodi effiċjenti biex tiggarantixxi l-komunikazzjoni xierqa tal-htigijiet tar-riċerka li jirriżultaw minhabba r-Regolament REACH u li tiġi fornuta l-informazzjoni aġġornata minghand il-komunità xjentifika.

2.3 Il-valuri tal-ECHA

Bhala amministrazzjoni pubblika moderna, il-valuri tal-ECHA huma t-trasparenza, l-imparzjalità, ir-responsabbiltà u l-effiċjenza; din tamministra l-operazzjonijiet ta' REACH b'sigurtà, professjonalità u skont kriterji xjentifiċi. Dan juri l-valur li l-ECHA torbot mhux biss mal-indipendenza tagħha mill-interessi esterni kollha, iżda wkoll, fl-istess hin, mal-kooperazzjoni mill-qrib mal-partijiet interessati kollha, mal-istituzzjonijiet Ewropej u mal-Istati Membri. L-Aġenzija ssegwi politika b'saħħitha ta' opportunitajiet indaqs u li tirrispetta l-ambjent.

Dawn il-prinċipji huma riflessi fir-regoli u l-proċeduri interni tal-ECHA, inklużi r-[Regoli ta' Proċedura tal-Bord ta' Tmexxija](#), tal-[Kumitati u tal-Forum](#), il-[kodiċi ta' kondotta tal-ECHA](#), l-[Istrateġija ta' komunikazzjoni tal-ECHA](#) u r-[Regoli tal-ECHA dwar it-trasparenza](#). L-atturi kollha kkonċernati bir-Regolament REACH għandhom aċċess pariġġ għall-informazzjoni u l-assistenza. L-Aġenzija tagħti attenzjoni partikolari lill-SMEs kemm fil-komunikazzjonijiet tagħha dwar ir-REACH kif ukoll fis-sostenn tagħha għall-implimentazzjoni ta' dan.

Bhala korp tal-Unjoni Ewropea, l-ECHA tqis lilha nfisha bhala aġenzija ta' servizz pubbliku ta' kwalità għolja u moderna. Tixtieq li tiġi rikonoxxuta bhala post tax-xogħol attraenti u bhala entità eċċellenti li tħaddem u li hija interessata ħafna fil-benesseri tal-persunal tagħha.

2.4 L-għanijiet generali tal-ECHA għall-perjodu 2009-2012

L-ECHA identifikat sensiela ta' għanijiet generali li minnhom se jiddependi s-suċċess tal-attivitajiet tagħha matul l-ewwel snin tal-attivitajiet operattivi tagħha. Dawn l-għanijiet huma integrati u ppreċiżati ahjar permezz ta' miri ewlenin iddettaljati li huma deskritti fil-qosor fil-bidu ta' kull taqsima li se ssegwi.

Dawn l-għanijiet generali iridu jitqiesu fil-kuntest tal-mandat ġuridiku tal-ECHA. Deskrizzjoni generali dwar it-tappi ewlenin stabbiliti fir-Regolament REACH għall-perjodu 2009-2012 hija annessa ma' dan il-Programm ta' Hidma Multiannwali (Anness 1).

Għanijiet generali għall-2009-2012:

- L-iktar għan importanti huwa **li REACH ikun jiffunzjona u li jitwettqu l-kompiti assenjati lill-ECHA** billi jkunu implimentati f' waqthom proċeduri effiċjenti u trasparenti għall-proċessi kollha ta' REACH u għall-kompiti li jirriżultaw mir-Regolament CLP, li kien hemm qbil dwaru dan l-ahhar.
- Għan trasversali tal-ECHA hu **li tirbah u żzomm il-fiduċja tal-partijiet interessati kollha** fl-operazzjonijiet ta' REACH u CLP, b'mod partikolari billi tadotta deċiżjonijiet u opinjonijiet koerenti u xjentifiċi ta' kwalità għolja u billi tforni gwida dwar l-ahjar Prattika, parir u assistenza possibbli lill-partijiet kollha kkonċernati.
- L-ECHA għandha tagħti **bidu kredibbli lil-proċeduri ta' valutazzjoni u ta' awtorizzazzjoni**, inkluż l-aġġornament regolari tal-"lista ta' kandidati" li huma ta' thassib serju hafna (SVHC).
- Fl-implimentazzjoni ta' REACH, l-ECHA għandha wkoll **tgħin biex tippromwovi approċċi ta' ttestjar alternattivi kif ukoll metodi li ma jinvolvu l-ebda test** biex jiġu vvalutati l-perikli ta' sustanzi kimiċi. Meta tiehu deċiżjonijiet dwar it-testijiet u l-htigiet ta' informazzjoni, l-ECHA trid tiffoka fuq metodi aċċettati li jiżguraw id-disponibbiltà ta' informazzjoni xierqa dwar il-perikli u fl-istess hin tipprowa tnaqqas kemm jista' jkun l-użu ta' testijiet fuq l-annimali.
- L-ECHA għandha tiżgura d-disponibbiltà f' waqtha u l-iżvilupp ulterjuri ta' **strumenti xjentifiċi informatiċi neċessarji**, kif ukoll l-aċċettazzjoni tagħhom fuq livell internazzjonali.
- L-ECHA għandha tagħmel użu effiċjenti u proattiv mid-*databases* tagħha li qed dejjem jikbru biex **tiffaċilita l-aċċess tal-pubbliku għall-informazzjoni dwar sustanzi kimiċi matul iċ-ċiklu tal-hajja tagħhom**, waqt li tqis it-thassib leġittimu tal-partijiet rilevanti rigward il-kunfidenzjalità.
- L-ECHA għandha **tissorvelja l-prestazzjonijiet tagħha**, sabiex tkun tista' ttejjeb u tikkontribwixxi b'mod regolari għar-rapportar meħtieġ bir-Regolament REACH u tivvaluta sinerġiji possibbli mal-leġiżlazzjoni Komunitarja relatata.
- Permezz tal-Forum, l-ECHA għandha wkoll **tikkontribwixxi għall-infurzar effikaċi ta' REACH**.
- L-ECHA għandha tiżgura d-**disponibbiltà ta' riżorsi umani adegwati** biex jitwettqu l-kompiti tagħha bir-reklutaġġ f' waqt ta' impjegati bi kwalifiki għolja u b'taħriġ komprensiv.

3 Attivitajiet operattivi – implimentazzjoni tal-proċessi tar-REACH

3.1 Registrazzjoni, preregistrazzjoni u kondivizjoni tad-dejta

Miri ewlenin għall-2009-2012

- Jiġi żgurat li l-kumpaniji jkunu jistgħu jissodisfaw l-obbligi ta' registrazzjoni tagħhom kemm jista' jkun b' mod effiċjenti biex ikun hemm bażi għax-xogħol sussegwenti, bħall-valutazzjoni;
- Jiġi garantit li sal-1 ta' Jannar 2009 tkun giet ippubblikata l-lista ta' sustanzi kimiċi preregistrati;
- Jinghelbu l-persjonijiet għolja fix-xogħol mistennija mad-data ta' skadenza tal-ewwel registrazzjoni;
- Jiġu pproċessati n-notifiki tal-utent *downstream* rigward sustanzi li ma kinux preregistrati.

Għalkemm ir-registrazzjoni, il-preregistrazzjoni u l-kondivizjoni tad-dejta huma marbutin haġna ma' xulxin, dawn jistgħu jinqasmod f'żewġ partijiet differenti, jiġifieri "il-preregistrazzjoni" u "il-kondivizjoni tad-dejta" min-naħa waħda u r-"registrazzjoni" min-naħa l-oħra. L-ewwel żewġ proċessi huma attivitajiet preparatorji għar-registrazzjonijiet differiti ta' sustanzi kimiċi li huma ta' introduzzjoni gradwali. Ir-registrazzjoni bdiet fl-1 ta' Ġunju 2008 għal daww is-sustanzi li mhumiex ta' introduzzjoni gradwali; ir-registrazzjoni tas-sustanzi li huma ta' introduzzjoni gradwali se ssir aktar tard.

3.1.1 Registrazzjoni

Bidla importanti introdotta mir-Regolament REACH meta mqabbel mal-leġiżlazzjoni Komunitarja preċedenti dwar is-sustanzi kimiċi hija li r-responsabbiltà għall-ġestjoni tar-riskji hija tal-kumpanija li tipproduċi, li timporta, li tqiegħed fis-suq jew li tuża sustanza kimika fil-kontest tal-attivitajiet professjonali tagħha. Għalhekk, id-dispożizzjonijiet tar-registrazzjoni jehtieġu biex il-manifatturi u l-importaturi ta' sustanzi kimiċi, fi kwantitajiet ta' tunnellata jew aktar għal kull sena u għal kull manifattur jew importatur, jimplimentaw, u jirrakkomandaw lill-klijenti tagħhom biex jimplimentaw ukoll, miżuri xierqa ta' ġestjoni tar-riskju fuq il-post ibbażati fuq valutazzjoni dwar is-sigurtà kimika, liema miżuri dawn iridu jieħdu meta l-kwantità manifatturata jew importata tkun tilhaq l-10 tunnellati kull sena, billi jużaw l-informazzjoni relatata mat-tunnellaġġ dwar il-proprietajiet intrinziċi tas-sustanzi tagħhom. Din l-informazzjoni għandha timtela fid-*dossier* tar-registrazzjoni u tiġi preżentata lill-ECHA.

F'ċerti kundizzjonijiet, il-manifatturi u l-importaturi ta' oġġetti huma meħtieġa wkoll li jipprezentaw *dossier* tar-registrazzjoni għas-sustanzi li jkunu preżenti f'daww l-oġġetti fi kwantitajiet ta' aktar minn tunnellata għal kull sena u għal kull manifattur u importatur. Dan l-obbligu japplika b' mod partikolari għal sustanzi intiżi li jiġu rilaxxati. L-ECHA tista' wkoll titlob ir-registrazzjoni anki fil-każi li s-sustanza kimika tkun preżenti f'oġġetti fi kwantitajiet ta' iktar minn tunnellata għal kull sena u għal kull manifattur jew importatur u jekk din ikollha raġunijiet biżżejjed biex tissuspetta li s-sustanza tista' tiġi rilaxxata mill-oġġett, u għalhekk tipprezenta riskju potenzjali għas-saħħa tal-bniedem jew l-ambjent⁴. Barra minn hekk, l-ECHA tipproċessa wkoll in-notifiki għal eżenzjonijiet temporanji tal-obbligu ta' registrazzjoni għal sustanzi li jintużaw fi prodott jew proċess relatat mar-riċerka u l-iżvilupp (PPORD).

Id-data ta' skadenza għall-prezentazzjoni tar-registrazzjoni tiddependi mill-istatus li s-sustanza kellha fil-leġiżlazzjoni preċedenti fil-qasam tas-sustanzi kimiċi. Ir-Regolament REACH jintroduċi reġim tranzizzjonali għal sustanzi li, f'ċerti kundizzjonijiet, kienu diġà qed jiġu manifatturati, importati jew imqiegħda fis-suq qabel id-dhul fis-seħħ tar-Regolament fl-1 ta' Ġunju 2007 u ma kellhomx għalfejn

⁴ Mill-1 ta' Ġunju 2011, kwalunkwe manifattur jew importatur ta' merkanzija huwa obligat li jinnotifika lill-ECHA jekk, fost daww l-oġġetti, ikun hemm SVHC inkluża fil-"lista ta' kandidati", li l-prezenza tagħha tkun oġġetiva minn ċerti limiti stabbiliti.

jigü notifikati skont il-legiżlazzjoni ta' qabel⁵. Dawn is-sustanzi huma maghrufa bhala 'sustanzi ta' introduzzjoni gradwali', u aktar 'il quddiem se jithabbru d-dati ta' skadenza ghar-registrazzjoni tagħhom (fl-2010, l-2013 u l-2018). Dawn id-dati ta' skadenza jiddependu fuq it-tunnellaġġi li jigü manifatturati jew importati u fuq il-proprietajiet perikolużi speċifiċi.

Biex jibbenefikaw mir-regim transizzjonali, is-sustanzi kimiċi ta' introduzzjoni gradwali għandhom l-ewwel ikunu prereġistrati. Is-sustanzi kimiċi li ma jikkorrispondux mad-definizzjoni ġuridika ta' 'introduzzjoni gradwali' jigü ttrattati bhala sustanzi ġodda ('sustanzi kimiċi li mhumiex ta' introduzzjoni gradwali') u ma jistgħux jigü manifatturati, importati jew imqiegħda fis-suq mingħajr is-sottomissjoni b'suċċess tad-*dossier* tar-registrazzjoni.

Għal sustanzi li mhumiex ta' introduzzjoni gradwali, l-ECHA stabbiliet riżorsi fuq il-bażi ta' stima ta' madwar 200-400 registrazzjoni fis-sena fl-ewwel snin. Ir-registrazzjoni bikrija ta' sustanzi ta' introduzzjoni gradwali hija mistennija li tammonta għal numru relattivament żgħir ta' *dossiers*, filwaqt li r-rata tal-prezentazzjoni hija mistennija li tithaffef sew hekk kif qed toqrob l-ewwel data ta' skadenza fl-2010 għas-sustanzi ta' introduzzjoni gradwali. Huwa stmat li fl-2010 se jaslu għand l-ECHA madwar 20 000 *dossier* ta' registrazzjoni (inklużi d-*dossiers* prezentati bhala parti minn prezentazzjoni kongunta). L-istess huwa previst għad-dati l-oħra ta' skadenza fir-rigward tas-sustanzi kimiċi l-oħra ta' introduzzjoni gradwali.

3.1.2 Preparazzjoni ghar-registrazzjoni u l-kondiviżjoni tad-dejta

Il-prereġistrazzjoni, li għandha ssir bejn l-1 ta' Ġunju u l-1 ta' Diċembru 2008, timponi lill-manifatturi u l-importaturi jforu numru limitat ta' informazzjoni dwar is-sustanzi ta' introduzzjoni gradwali li dawn ikollhom il-hsieb li jirreġistraw (ebda dejta, ebda suq), sabiex ikunu intitolati li jieħdu vantaġġ mid-dispożizzjonijiet transizzjonali ghar-registrazzjoni. Il-prereġistrazzjoni huwa l-punt tat-tluq għall-formazzjoni tal-Fora ta' skambju ta' informazzjoni dwar sustanza (SIEF), fejn il-manifatturi u l-importaturi li jipprereġistraw ikunu jistgħu jiskambjaw l-informazzjoni u jippreparaw b'mod kongunt l-informazzjoni li għandha tkun prezentata ghar-registrazzjoni.

Il-prereġistrazzjoni wkoll hija fażi importanti għall-ECHA. Mill-1 ta' Jannar 2009, xahar wara minn mindu jintemm il-perjodu tal-prereġistrazzjoni, l-ECHA għandha tippubblika fis-sit elettroniku tagħha l-lista ta' sustanzi kimiċi prereġistrati. Din il-lista tinkludi l-ismijiet tas-sustanzi, inkluż, jekk ikun disponibbli, in-numri tal-EINECS u tal-CAS tagħhom, l-ewwel data ta' skadenza ghar-registrazzjoni prevista, kif ukoll l-ismijiet ta' sustanzi simili għall-użu potenzjali biex jimtela l-vojt li hemm fid-dejta bl-użu ta' metodi bħar-*read-across*, ir-raggruppament f'kategoriji kimiċi u r-relazzjonijiet kwantitattivi bejn attività u struttura (QSARs). Din il-lista, billi tirrappreżenta inventarju tas-sustanzi eżistenti kollha manifatturati u importati fil-Komunità fi kwantitajiet ta' tunnellata jew aktar għal kull sena u għal kull manifattur jew importatur, hija għaldaqstant sors ta' informazzjoni importanti, kif ukoll strument ta' ppjanar utli għax-xogħol relatat mar-registrazzjoni u l-valutazzjoni potenzjali.

Is-sustanzi li ma jkunux la prereġistrati u lanqas reġistrati ma jistgħux ikunu manifatturati, importati jew imqiegħda fis-suq, u għalhekk ma jkunux disponibbli għall-utenti *downstream* (DUs). Biex ikunu evitati l-interruzzjonijiet tal-attivitajiet tan-negozju, id-DUs jistgħu jinnotifikaw lill-ECHA dwar sustanzi li ma jkunux fil-lista. F'każijiet bħal dawn l-ECHA tippubblika l-isem tas-sustanza fuq is-sit tagħha, u fuq talba tippovdi d-dettalji tal-kuntatt tad-DU lir-registrant potenzjali. Ix-xogħol assoċjat ma' din l-operazzjoni huwa mistenni li jsir l-aktar fl-2009.

L-ECHA għandha taħdem wkoll fuq il-prereġistrazzjonijiet li saru "tard" mill-manifatturi u mill-importaturi li jimmanifatturaw jew li jimportaw għall-ewwel darba sustanza ta' introduzzjoni gradwali fi kwantitajiet ta' tunnellata jew aktar għal kull sena u li, għaldaqstant, jistgħu jipprereġistrawha anke wara l-1 ta' Diċembru 2008. L-ECHA għandha taċċetta dawn il-prereġistrazzjonijiet "tard" sa sena

⁵ Direttiva 67/548/KEE.

qabel id-data ta' skadenza tal-prezentazzjoni finali (l-1 ta' Ġunju 2017) u taġġorna l-lista tas-sustanzi prereġistrati kif jixraq.

L-għan ewlieni tal-Fora ta' skambju ta' informazzjoni dwar sustanza (SIEF) hija l-kondiviżjoni tad-dejta, sabiex jitnaqqsu kemm jista' jkun l-ispejjeż u jkun evitati testijiet doppji fuq l-annimali, kif ukoll sabiex tkun iffacilitata l-klassifikazzjoni u l-ittikkettar komuni tas-sustanzi. Is-SIEF jiġi fformat minghajr l-involvement tal-ECHA. Biex jithaffef il-proċess, madankollu, l-ECHA stabbiliet u se żżomm sistema informatika li permezz tagħha r-reġistranti potenzjali tal-istess sustanza ta' introduzzjoni gradwali ikunu jistgħu jsibu d-dettalji tal-kuntatt ta' xulxin permezz ta' paġni web "pre-SIEF" li jkunu siguri. Wara l-pubblikazzjoni tal-lista tas-sustanzi prereġistrati, il-partijiet terzi li jkollhom l-informazzjoni dwar dawk is-sustanzi jkun jistgħu jagħmlu lilhom infushom magħrufa fuq il-paġni web ta' pre-SIEF li jikkorrispondu, jekk jagħmlu l-ħsieb li jaqsmu d-dejta tagħhom. L-ECHA tagħmel ukoll dak kollu possibbli biex tiżgura li l-informazzjoni tal-kuntatt li jkollha għal sustanzi attivi fi prodotti bijoċidali u fi prodotti għall-protezzjoni tal-pjanti li jkun awtorizzati skont regimi regolatorji oħra tal-UE, tiġi inkluża fil-paġni web ta' pre-SIEF li jikkorrispondu. Għas-sustanzi li mhumiex ta' introduzzjoni gradwali u s-sustanzi ta' introduzzjoni gradwali mhux prereġistrati, il-proċess ta' stharrig ta' qabel ir-reġistrazzjoni għandu jippermetti biex l-ECHA tiffacilita l-kondiviżjoni tad-dejta.

Fejn ma jintlahaqx qbil dwar il-kondiviżjoni ta' studju, l-ECHA għandha f'ċerti każijiet tiehu deċiżjoni jew tagħti permess biex tiġi kkonsultata l-informazzjoni pprezentata diġà. Jekk l-ebda dejta ma tiġi prezentata, l-ECHA għandha tiehu deċiżjoni dwar jekk it-test għandux jerġa' jsir jew le minn reġistrant potenzjali ieħor. Huwa mistenni li n-numru ta' dan in-nuqqas ta' qbil fis-SIEF se jiżdied sew fl-2010, fix-xhur ta' qabel l-ewwel data ta' skadenza għar-reġistrazzjoni.

3.2 Valutazzjoni

Miri ewlenin għall-2009-2012

- Jiġu garantiti l-effiċjenza u l-koerenza tad-deċiżjonijiet u, fejn meħtieġ, tinfina l-proċeduri operattivi u l-kriterji tekniko-xjentifiċi biex tagħmel il-valutazzjonijiet u l-kontrolli ta' konformità;
- Twettiq, kemm jista' jkun possibbli, ta' verifiki ta' konformità għad-*dossiers* tar-reġistrazzjoni, għat-thejjija tal-ewwel mewġa kbira ta' *dossiers* tar-reġistrazzjoni li se jaslu fl-2010. Se jiġu stabbiliti metodi ta' komunikazzjoni mill-qrib mal-industrija biex ikun żgurat li f'dawn id-*dossiers* tiġi fornuta informazzjoni korretta.

Il-proċess ta' valutazzjoni jinkludi żewġ kompiti relatati: il-valutazzjoni tad-*dossiers* u l-valutazzjoni tas-sustanzi.

3.2.1 Valutazzjoni tad-*dossiers*

Il-valutazzjoni tad-*dossiers* huwa wiehed mill-iktar kompiti impenjattivi tal-ECHA minhabba n-numru mdaqqas sew ta' *dossiers*, il-volum ta' informazzjoni f'kull *dossier* kif ukoll il-kompetenza xjentifika u teknika konsiderevoli meħtieġa. Wiehed mill-għanijiet ewlenin tal-ftit snin li ġejjin huwa li tiġi żviluppata l-kapaċità meħtieġa għax-xogħol ta' wara d-data ta' skadenza ta' Diċembru 2010, li huwa marbut mar-reġistrazzjoni ta' sustanzi kimiċi b'volum għoli. Is-sustanzi kimiċi b'volum għoli generalment ikunu l-iktar sustanzi kumplessi biex jiġu valutati, u dan minhabba n-numru kbir ta' utenti u *databases* differenti. Għaldaqstant, matul l-2009 u l-2010, l-attenzjoni ewlenija se tkun biex jiġu żviluppata l-kapaċitajiet u l-kompetenzi xjentifiċi għall-valutazzjoni ta' dawn is-sustanzi kimiċi.

Barra minn hekk, fil-perjodu 2009-2010 huwa mistenni li l-proċeduri u l-istrumenti għall-implimentazzjoni ta' REACH xorta jkun għad għandhom bżonn ta' aktar ittestjar u perfezzjoni. Il-valutazzjoni tad-*dossiers* issir mill-ECHA, u tinkludi eżami tal-proposti għat-testijiet kif ukoll dwar il-kontroll tal-konformità.

Valutazzjoni tal-proposti għat-testijiet

L-għan tal-valutazzjoni tal-proposti għat-testijiet huwa li jiżgura li l-proposti jkunu suffiċjenti biex id-*dossier* tar-reġistrazzjoni jkun konformi mal-Annessi rilevanti tar-Regolament REACH (IX, X u XI). Dan jgħin biex jiġu evitati testijiet fuq l-annimali kif ukoll spejjeż mhux meħtieġa. L-ECHA għandha tivvaluta kull proposta għal testijiet addizzjonali (dan huwa obbligatorju għat-testijiet inklużi fl-Annessi IX u X tar-Regolament) biex ikun żgurat li t-testijiet proposti jiġġeneraw dejta affidabbli u xierqa u li l-informazzjoni disponibbli kollha u l-għażliet għal metodi ta' testijiet alternattivi u għal metodi li ma jinvolvu l-ebda test biex ikunu valutati l-proprjetajiet perikolużi jkunu ġew ikkunsidrati kif jixraq.

Id-dati ta' skadenza għall-valutazzjoni tal-proposti għat-testijiet fir-rigward ta' sustanzi ta' introduzzjoni gradwali huma differenti minn dawk li mhumie x ta' introduzzjoni gradwali. Il-proposti għal sustanzi ta' introduzzjoni gradwali li jiġu rreġistrati sa Diċembru 2010 (l-ewwel data ta' skadenza għar-reġistrazzjoni għal dawk is-sustanzi) iridu jiġu valutati sa Diċembru 2012. Il-proposti għal sustanzi li mhumie x ta' introduzzjoni gradwali jridu jiġu valutati fi żmien 6 xhur mid-data tar-reġistrazzjoni.

L-oghla ammont tax-xogħol għall-valutazzjoni tal-proposti għat-testijiet mistenni jkun bejn Diċembru 2010 u Ġunju 2016, wara li l-parti l-kbira tas-sustanzi ta' introduzzjoni gradwali, ta' iktar minn 1000 u minn 100 tunnellata għal kull sena, ikunu ġew irreġistrati. Madankollu tibqa' incertezza kbira dwar in-numru ta' *dossiers* li għandhom jiġu valutati, peress li bħalissa għadu mhux magħruf kemm hemm dejta disponibbli għal dawn is-sustanzi. Il-valutazzjonijiet preżenti se jiġu rfinuti wara l-ewwel ftit tas-snin ta' funzjonament fuq il-bażi tal-imġiba ġenerali tar-reġistranti.

Kontrolli ta' konformità

L-għan tal-kontrolli ta' konformità huwa li jippromwovi l-kwalità tad-*dossiers* tar-reġistrazzjoni. L-ECHA għandha tikkontrolla parti rilevanti ta' *dossiers* preżentati (mill-inqas 5% għal kull faxxa ta' tunnellaġġ) biex tikkontrolla jekk l-informazzjoni fid-*dossier* tekniku fir-Rapport dwar is-Sigurtà Kimika hijiex adegwata u tikkorrispondix mar-rekwiżiti ġuridiċi jew le. F'każ ta' nuqqas ta' konformità, ir-reġistrant jintalab biex jippreżenta l-informazzjoni nieqsa.

Ibbażat fuq in-numru ta' reġistrazzjonijiet mistennija u skont il-kwota minima ta' 5% stabbilita bir-Regolament, l-għan minimu tal-ECHA huwa li jagħmel madwar 10, 40, 100 u 100 kontroll ta' konformità fis-snin 2009, 2010, 2011 u 2012 rispettivament. Madankollu, xogħol intensiv ta' kontroll tal-konformità fl-ewwel ftit snin jista' jkollu rwol strateġiku biex itejjeb il-kwalità tar-reġistrazzjonijiet. Għalhekk, fl-2009 u fl-2010 l-ECHA beħsiebha talloka riżorsi sostanzjali għal din l-attività. Ir-reviżjoni se tikkonċerna l-aktar id-*dossiers* għal dawk is-sustanzi li mhumie x ta' introduzzjoni gradwali.

3.2.2 Valutazzjoni tas-sustanzi

Il-valutazzjoni tas-sustanzi ssir mill-Awtoritajiet Kompetenti ta' Stat Membru (MSCAs) biex jiċċaraw kwalunkwe tħassib li jista' jkun hemm fil-bidu rigward is-saħħa tal-bniedem jew l-ambjent, u tinvolvi valutazzjoni tal-informazzjoni disponibbli kollha kif ukoll, jekk ikun meħtieġ, dawn jistgħu jitolbu għal aktar informazzjoni mill-industrija. L-ECHA għandha rwol ta' koordinament li jinvolvi pjan ta' azzjoni multiannwali Komunitarju rikorrenti għall-valutazzjoni tas-sustanzi; l-Aġenzija tiżgura wkoll il-koerenza tad-deċiżjonijiet dwar talbiet għall-informazzjoni.

Il-kompitu tal-valutazzjoni tas-sustanza għandu dati ta' skadenza inqas immedjati, hlief għal ċerti sustanzi nnotifikati skont il-leġiżlazzjoni preċedenti li huma kkunsidrati bħala inklużi fil-pjan ta' azzjoni Komunitarju rikorrenti. Biex tippreżenta l-ewwel pjan ta' azzjoni Komunitarju rikorrenti sal-1 ta' Diċembru 2011, u flimkien mal-Istati Membri, l-ECHA għandha tiżviluppa kriterji ta' selezzjoni li

għandhom jiġu valutati sabiex il-proċess ta' selezzjoni jkun jista' jibda fil-bidu tal-2011. Biex tipprowa l-proċeduri tal-Aġenzija u tal-Kumitat, l-ECHA tista' tipprowa li fl-2009 u fl-2010 tagħmel xi valutazzjonijiet bikrin għal sustanzi li mhumiex ta' introduzzjoni gradwali.

3.3 Awtorizzazzjoni u restrizzjonijiet

Miri ewlenin għall-2009-2012

- Bidu b' mod kredibbli tal-proċedura ta' awtorizzazzjoni;
- Thejjija ta' rakkomandazzjoni(jiet) ġdida(ġodda) għall-awtorizzazzjoni ta' sustanzi ta' prijorità, biex tiżviluppa l-lista tas-sustanzi kandidati (2010-2012);
- Garanzija ta' kontinwazzjoni regoli tal-proċeduri ta' restrizzjoni fl-ambitu tar-Regolament REACH.

L-awtorizzazzjonijiet u r-restrizzjonijiet jistgħu jintużaw biex jindirizzaw, f'livell Komunitarju, ir-riskji marbuta ma' sustanzi kimiċi li għalihom il-proċeduri REACH l-oħra ma jkollhomx bħala suffiċjenti. L-awtorizzazzjoni hija intiża biex tiżgura li r-riskji mis-sustanzi identifikati bħala ta' thassib serju hafna (SVHC) jiġu kkontrollati kif xieraq u li dawn is-sustanzi jinbidlu b' mod progressiv jekk ikun hemm alternattivi teknikament u ekonomikament vijabbli li jnaqqsu r-riskju ġenerali filwaqt li jkun żgurat l-funzjonament tajjeb tas-suq uniku. Jistgħu jiġu imposti restrizzjonijiet fejn ikun hemm riskju mhux aċċettabbli li jkun jeħtieġ jiġi indirizzat fuq bażi Komunitarja.

Fiz-żewġ proċeduri, l-MSAs (jew il-Kummissjoni Ewropea) għandhom id-dritt li jressqu proposti għall-identifikazzjoni ta' sustanzi bħala SVHCs. Barra minn hekk, l-ECHA twettaq ix-xogħol preparatorju li jirrigwarda l-prijoritizzazzjoni tas-sustanzi biex jiddaħhlu fil-lista ta' sustanzi suġġetti għall-awtorizzazzjoni, filwaqt li l-Kummissjoni Ewropea tiegħu d-deċiżjonijiet finali.

3.3.1 Awtorizzazzjoni⁶

Il-proċedura ta' awtorizzazzjoni tikkonċerna s-SVHCs. Dawn huma sustanzi li huma a) Karċinoġeniċi, Mutageniċi jew tossiċi għar-Riproduzzjoni (CMR), b) Persistenti, Bijoakkumulattivi u Tossiċi (PBT) jew Persistenti hafna u Bijoakkumulattivi hafna (vPvB) skont il-kriterji stabbiliti fir-Regolament REACH u c) sustanzi ta' livell ekwivalenti ta' thassib identifikati fuq bażi ta' każ b'każ.

Identifikazzjoni ta' sustanzi ta' thassib serju hafna (SVHC)

Il-proċedura ta' identifikazzjoni għas-SVHC tibda bil-preparazzjoni ta' *dossier* minn MSCA jew mill-ECHA (fuq it-talba tal-Kummissjoni Ewropea). Dan id-*dossier* joffri r-raġunijiet li jiġġustifikaw l-identifikazzjoni tas-sustanza bħala SVHC skont il-kriterji msemmija aktar 'il fuq. Il-preparazzjoni ta' dawn id-*dossiers* huwa komputu impenjattiv. L-ECHA, għalhekk, għandha toħloq pjattaforma sabiex tistimola l-kooperazzjoni bejn l-Istati Membri u biex tipprowdi t-taħriġ. L-Istati Membri, l-ECHA u l-partijiet interessati jistgħu jikkomentaw dwar dawn id-*dossiers*. Jekk ma jasal l-ebda kumment, is-sustanza titqies li għiet identifikata bħala SVHC u titpoġġa fil-“lista ta' kandidati” għall-inklużjoni possibbli tagħha fil-futur fl-Anness għar-Regolament li jelenka s-sustanzi soġġetti għall-awtorizzazzjoni (l-Anness XIV, il-“lista ta' awtorizzazzjoni”). Jekk jaslu xi kummenti, id-*dossier* jintbagħat lill-Kumitat tal-Istat Membru tal-ECHA biex jiġi diskuss u, jekk ikun il-każ, approvat.

“Lista ta' kandidati” inizzjali kienet ippubblikata fil-ħarifa tal-2008. Din il-lista għandha tiġi aġġornata regolarment mill-ECHA fuq il-bażi ta' fluss ikkoordinat għall-*input* mill-Istati Membri u talbiet mill-Kummissjoni Ewropea lill-ECHA.

⁶ L-aġġornamenti futuri ta' dan id-dokument għandhom jinkludu lista ta' SVHC fil-programm ta' hidma tal-ECHA. Is-sustanzi għandhom ikunu indikati wkoll fil-lista ta' kandidati skont l-Artikolu 59.1 tar-Regolament REACH.

Fl-2008 l-ECHA ttrattat 16-il *dossier* għall-identifikazzjoni ta' sustanzi bhala SVHC biex jiġu inklużi fl-ewwel "lista ta' kandidati". Barra minn hekk, fl-2008 il-Kummissjoni talbet ukoll lill-ECHA biex tipprepara 5 *dossiers* oħra għall-identifikazzjoni ta' sustanzi bhala SVHC. Minkejja l-fatt li m'hemm l-ebda skadenza speċifika indikata fir-Regolament biex l-Istati Membri jipprezentaw il-proposti tagħhom għas-SVHC, huwa antiċipat li x-xogħol matul is-snin 2009-2012 se jizzied.

Inklużjoni ta' sustanza fil-lista ta' sustanzi suġġetti għall-awtorizzazzjoni (Anness XIV)

Għall-inqas darba kull sentejn l-ECHA trid tipprijoritizza s-sustanzi li hemm fil-"lista ta' kandidati" billi tikkunsidra l-opinjoni tal-Kumitat tal-Istati Membri tagħha, bl-għan li tirrakkomandahom lill-Kummissjoni Ewropea halli jiġu inklużi fl-Anness għar-REACH li jelenka s-sustanzi suġġetti għall-awtorizzazzjoni (Anness XIV, il-"lista ta' awtorizzazzjoni"). Kull sustanza inkluża f'din ir-rakkomandazzjoni għandha tkun akkumpanjata minn *dossier* li jispeċifika d-dettalji li japplikaw għar-reqwiżit għall-awtorizzazzjoni (pereżempju d-data li minnha t-tqeghid fis-suq u l-użu tas-sustanza għandhom ikunu pprojbiti sakemm ma tingħatax awtorizzazzjoni, magħrufa bhala d-"d-data tat-terminazzjoni"). In-numru ta' sustanzi inklużi fir-rakkomandazzjoni jiddependi wkoll fuq il-kapaċità tal-ECHA li tittratta f'waqthom l-applikazzjonijiet previsti bir-Regolament REACH.

Qabel ma tibgħat ir-rakkomandazzjoni finali tagħha lill-Kummissjoni Ewropea, l-ECHA għandha tagħmel il-proposta tagħha disponibbli pubblikament u tistieden lill-partijiet kollha interessati biex iressqu l-kummenti tagħhom dwar is-sustanzi prijoritizzati. L-Aġenzija mbagħad tirrevedi l-kummenti li tirċievi, u meta jasal iż-żmien, taġġorna l-proposta tagħha u tibgħatha lill-Kummissjoni, li sussegwentement din tiddeċiedi dwar l-inklużjoni tas-sustanzi fl-Anness.

Ir-Regolament REACH jehtieg li l-ECHA tagħmel l-ewwel rakkomandazzjoni tagħha dwar is-sustanzi ta' prijorità sal-1 ta' Ġunju 2009. Fis-snin 2010-2012 l-ECHA għandha tipprepara rakkomandazzjoni ġdida/rakkomandazzjonijiet ġodda, biex tikkunsidra l-ħażna dejjem tikber ta' sustanzi kandidati u biex tapplika kemm jista' jkun malajr l-esperjenza miksuba matul l-elaborazzjoni tal-ewwel rakkomandazzjonijiet.

Proċedura għad-deċiżjoni ta' awtorizzazzjoni

Is-sustanzi li jkunu suġġetti għar-reqwiżit ta' awtorizzazzjoni jistgħu jitqiegħdu biss fis-suq jekk tkun ingħatatilhom awtorizzazzjoni (sakemm l-użu jkun eżentat mir-reqwiżit tal-awtorizzazzjoni). Il-"lista ta' awtorizzazzjoni" għandha tistabbilixxi d-data sa meta l-applikanti għandhom jipprezentaw l-applikazzjonijiet tagħhom għall-awtorizzazzjoni jekk ikunu jixtiequ jkomplu jużaw is-sustanzi kkonċernati wara din id-"data tat-terminazzjoni".

L-applikazzjonijiet għall-awtorizzazzjoni jistgħu jsiru mill-manifattur(i), l-importatur(i) u/jew mill-utent(i) *downstream* u jistgħu jiġu pprezentati b'mod separat jew kongunt. Applikazzjoni tista' tkopri l-użi tagħhom mill-applikanti u/jew mill-utenti *downstream*. Il-kontenut tal-applikazzjoni jista' jvarja, iżda ċerti reqwiżiti minimi japplikaw, bħar-rapport dwar is-sigurtà kimika (sakemm ma jkunx ġie pprezentat diġà bhala parti mir-registrazzjoni) u l-analiżi tal-alternattivi. Il-Kumitat tal-Istima tar-Riskji tal-ECHA (RAC) u l-Kumitat tal-Analiżi Soċjoekonomika (SAEC) għandhom jagħtu l-opinjoni tagħhom dwar l-applikazzjoni fi żmien 10 xhur mid-data li fiha l-ECHA tirċievi l-applikazzjoni. Partijiet terzi għandhom jingħataw l-opportunità biex jipprezentaw l-informazzjoni bhala parti mill-proċess.

Ix-xogħol tal-RAC u tal-SAEC jibda b'verifika dwar jekk l-applikazzjoni li tkun waslet tinkludix l-informazzjoni meħtieġa kollha u, fejn ikun meħtieġ, issir talba lill-applikant biex jirrettifika kwalunkwe eventwali nuqqas fl-applikazzjoni. Barra minn hekk, l-SAEC jista' jitlob mingħand l-applikant jew mingħand partijiet terzi għal aktar informazzjoni dwar sustanzi u teknoloġiji alternattivi possibbli. L-opinjoni tagħhom tal-kumitati jindirizzaw ir-riskji u l-fatturi soċjoekonomiċi assoċjati mal-użi applikati għal u d-disponibbiltà, ir-riskji u l-fattibbiltà teknika u ekonomika tal-alternattivi. L-

opinjonijiet ikkompilati jintbagħtu lill-Kummissjoni Ewropea, li tiegħu l-aħħar deċiżjoni biex tagħti jew tiċhad l-awtorizzazzjoni.

L-ewwel applikazzjonijiet mistennija li jaslu għand l-ECHA lejn l-aħħar tal-2011 jew l-2012. In-numru ta' applikazzjonijiet f'sena partikolari jiddependi fuq diversi fatturi, u dan għandu jiġi rfinut wara li tkun saret l-ewwel rakkomandazzjoni għall-inklużjoni fl-Anness imsemmi aktar 'il fuq. Valutazzjoni preliminari għall-ewwel ftit snin x'aktarx tkun bejn 100 sa 250 applikazzjoni.

3.3.2 Restrizzjonijiet

Restrizzjoni hija kwalunkwe kundizzjoni jew projbizzjoni imposta fuq il-manifattura, l-importazzjoni jew it-tqegħid fis-suq jew l-użu ta' sustanza kimika. Jistgħu jiġu introdotti restrizzjonijiet għodda jew inkella jiġu emendati dawk eżistenti fejn ikun hemm riskju mhux aċċettabbli għas-saħħa jew l-ambjent li jeħtieġ jiġi indirizzat fuq bażi Komunitarja. Kwalunkwe deċiżjoni bħal din għandha tikkunsidra l-impatti soċjoekonomiċi tar-restrizzjoni, inkluża d-disponibbiltà tal-alternattivi. Ir-restrizzjonijiet il-għodda għandhom jiġu inklużi fl-Annessi rilevanti għar-Regolament REACH (Anness XVII) li jinkludu diġà r-restrizzjonijiet l-'antiki' adottati skont id-Direttiva dwar ir-Restrizzjonijiet⁷ li r-Regolament REACH se jissostitwixxi fl-1 ta' Ġunju 2009.

Il-proċess tar-restrizzjoni jibda b'notifika ta' intenzjoni biex jithejja *dossier* xjentifiku. Id-*dossiers* ta' restrizzjoni jistgħu jiġu ppreparati minn Stat Membru jew mill-ECHA (fuq talba tal-Kummissjoni Ewropea). Id-*dossiers* għandhom jinkludu, fost hwejjeġ ohra, informazzjoni dwar il-perikli u r-riskji li jqajmu tħassib, l-informazzjoni disponibbli dwar l-alternattivi, u ġustifikazzjonijiet li azzjoni fuq bażi Komunitarja hija meħtieġa u li r-restrizzjoni skont REACH hija l-iktar mizura xierqa.

Il-Kumitat tal-Istima tar-Riskji tal-ECHA (RAC) u l-Kumitat ta' Analizi Soċjoekonomika (SEAC) jivverifikaw il-konformità tad-*dossiers* u, jekk ikun meħtieġ, jitolbu lill-Istat Membru jew lill-ECHA biex jirrimedjaw kwalunkwe nuqqas. Imbagħad, il-Kumitati għandhom jagħtu l-opinjonijiet tagħhom dwar ir-restrizzjonijiet suġġeriti fi żmien 9 u 12-il xahar rispettivament. Matul dak il-perjodu, il-partijiet interessati jingħataw l-opportunità biex jikkomentaw dwar id-*dossier* u l-abbozz ta' opinjoni tal-SEAC. L-ECHA tikkordina dawn il-proċessi ta' konsultazzjoni. L-opinjonijiet u d-dokumenti ta' sostenn li l-ECHA tibgħat lill-Kummissjoni Ewropea jeħtieġ ikunu komprensivi biex il-Kummissjoni Ewropea tkun tista' tabbozza, fi żmien 3 xhur minn mindu din tirċievi l-opinjonijiet, l-emendi għall-Anness li jkunu jinkludu r-restrizzjonijiet.

It-Titolu tar-Regolament REACH dwar ir-restrizzjonijiet għandu jidhol fis-seħħ fl-1 ta' Ġunju 2009. Huwa previst li fl-2009 in-numru ta' *dossiers* ta' restrizzjoni se jkun wieħed limitat, iżda dan jiżdied għal madwar 10 kull sena minn hemm 'il quddiem.

***Dossiers* ta' restrizzjoni tranżizzjonali**

Hemm madwar 25 *dossier* dwar sustanzi li ġew prijoritizzati skont ir-Regolament dwar is-Sustanzi Eżistenti⁸ preċedenti li għal dawn ix-xogħol dwar il-valutazzjoni tar-riskji u dwar l-istrategiji biex jiġu limitati r-riskji identifikati ma setax jiġi ffinalizzat qabel id-dhul fis-seħħ ta' REACH. Ir-Regolament REACH jeħtieġ li l-Istati Membri jiddokumentaw l-informazzjoni dwar il-perikli u r-riskji kollha kif ukoll l-istrategiji biex jiġu limitati r-riskji minn dawn is-sustanzi, u li jipprezentaw id-*dossiers* li jikkorrispondu lill-ECHA sal-1 ta' Diċembru 2008. Uħud minn dawn id-*dossiers* jistgħu jinkludu proposta għal restrizzjoni.

Dawn id-"*dossiers* tranżizzjonali" li jinkludu proposti ta' restrizzjoni jintbagħtu lill-RAC u lill-SEAC biex jiġu diskussi bħala każijiet ta' studji skont l-istess mod kif isir fi proċedura ta' restrizzjoni reali.

⁷ Direttiva 76/769/KEE

⁸ Regolament (KE) Nru 793/93

Dawn id-diskussjonijiet jintużaw biex jiffaċilitaw l-iżvilupp tal-andament tax-xogħol, inkluż il-kooperazzjoni bejn iż-żewġ Kumitati, kif ukoll il-kontenut tal-kontroll tal-konformità u l-opinjonijiet. Dan ix-xogħol jista' jgħin ukoll biex ikun żgurat l-ipproċessar effiċjenti ta' dawn id-*dossiers* wara l-1 ta' Ġunju 2009, meta t-Titolu tar-Regolament REACH dwar ir-restrizzjonijiet ikun daħal fis-sehh.

3.4 Klassifikazzjoni u ttikkettar

Miri ewlenin għall-2009-2012

- Twaqqif ta' Inventarju tal-Klassifikazzjonijiet u l-Ittikettar, fejn informazzjoni mhux kunfidenzjali ssir disponibbli għall-pubbliku u tittratta x-xogħol;
- Ġestjoni b'mod effikaċi tal-proċedura għall-proposti mill-MSAs għall-klassifikazzjoni u l-ittikkettar armonizzati ta' ċerti sustanzi perikolużi;
- Trasmisjoni tad-diskussjoni d-*dossiers* li ma ġewx finalizzati skont id-Direttiva 67/548/KEE lill-Kumitat tal-Istima tar-Riskji kif ukoll l-adozzjoni tal-opinjonijiet.

Il-klassifikazzjoni tirrifletti l-perikli tas-sustanzi kimiċi filwaqt li l-ittikkettar jiżgura li s-sustanzi jkunu manifatturati, użati u jintremew bla periklu.

Ir-Regolament REACH jidentifika żewġ kompiti li l-ECHA għandha tagħmel fir-rigward tal-klassifikazzjoni u l-ittikkettar ta' sustanzi perikolużi: li jiġi stabbilit Inventarju ta' Klassifikazzjonijiet u Ttikettar u li l-MSAs jiehdu hsieb il-proċedura tal-proposti għall-klassifikazzjoni u l-ittikkettar armonizzati ta' ċerti sustanzi. Barra minn hekk, ir-Regolament CLP jippermetti lill-fornituri tas-sustanzi kimiċi biex jipprezentaw proposti għall-klassifikazzjoni u l-ittikkettar armonizzati.

Holqien ta' Inventarju ta' Klassifikazzjonijiet u Ttikettar (Inventarju C&L)

Sa mhux aktar tard mill-1 ta' Diċembru 2010, l-industrija għandha tinnotifika lill-ECHA dwar il-klassifikazzjoni u l-ittikkettar (C&L) ta' sustanzi li jitqieghdu fis-suq u jkunu:

- suġġetti għar-registrazzjoni (jiġifieri b'limitu ta' tunnellata jew aktar fis-sena) jew
- li ma jkunux suġġetti għar-registrazzjoni (jiġifieri jkunu taħt il-limitu ta' 1 tunnellata fis-sena u/jew barra l-ambitu tat-Titolu tar-Regolament REACH dwar ir-registrazzjoni) iżda li jkunu jridu jiġu kklassifikati bhala perikolużi (jew wahedhom jew f'tahlitiet) skont id-Direttiva 67/548/KEE jew id-Direttiva 1999/45/KEE.

L-informazzjoni dwar il-klassifikazzjonijiet u l-ittikkettar titressaq bhala parti mid-*dossiers* tar-registrazzjoni jew bhala notifka bl-użu ta' REACH-IT u l-IUCLID 5. Ma jithallsu l-ebda spejjeż għal dawn in-notifiki. L-ECHA għandha tistudja l-possibbiltà biex tissimplifika l-proċedura tan-notifika għall-impriżi żgħar u ta' daqs medju (SMEs).

L-ECHA għandha żzomm l-informazzjoni pprezentata mill-industrija u tagħmel il-parti mhux kunfidenzjali disponibbli pubblikament permezz tas-sit elettroniku tagħha. Barra minn hekk, l-entrati armonizzati li jorbtu ġuridikament, jew li bħalissa huma elenkati fl-Anness I għad-Direttiva 67/548/KEE jew li se jiddiedu aktar tard skont ir-regoli tar-Regolamenti REACH u CLP rispettivament, għandhom jinżammu fl-Inventarju C&L. L-ECHA għandha tqabbel l-entrati individwali pprezentati mill-industrija ma' entrati oħra fl-inventarju għall-istess sustanza (jew armonizzati jew minn notifikaturi oħra). F'każijiet fejn għall-istess sustanza ikun hemm differenzi fl-entrati minn registranti jew notifikaturi differenti, l-industrija tintalab tagħmel kull sforz biex ikun hemm entrata komuni.

Huwa mistenni li sad-data ta' skadenza tal-1 ta' Diċembru 2010 se jkunu waslu madwar 130 000 notifika ta' C&L, bl-ogħla ammont jintlahaq fl-2010. Wara dik id-data huwa mistenni li sal-

2018 se jaslu madwar 17 000 *dossier* kull sena. Il-proċess shih huwa intiż li jkun ibbażat l-aktar fuq l-IT, segwit f'ċerti kazijiet minn validazzjoni manwali mill-persunal tal-ECHA.

Ġestjoni tal-proposti għall-Klassifikazzjoni u l-Ittikettar armonizzati (C&L)

L-MSAs jistgħu jipprezentaw il-proposti għall-C&L armonizzati għal sustanzi li huma CMRs, għas-sensibilizzaturi [alleġeni] respiratorji u, fuq bażi ta' każ b'każ, għal sustanzi li jkollhom effetti perikolużi oħra b'gustifikazzjoni għal azzjoni fuq bażi Komunitarja. Skont ir-Regolament CLP, għal sustanzi pestiċidi jew bijoċidali attivi l-armonizzazzjoni shiha ta' C&L hija meħtieġa. Il-proċedura għall-preżentazzjoni tal-proposta tixbah lil dik deskritta aktar 'il fuq għall-identifikazzjoni tas-SVHC.

Skont ir-Regolament CLP, il-manifatturi, l-importaturi jew id-DUs jistgħu jipprezentaw il-proposti għas-C&L armonizzati skont klassijiet ta' perikli li għalihom ma teżisti l-ebda entrata armonizzata. Dawn jistgħu jitolbu wkoll l-użu ta' ismijiet kimiċi "ġeneriċi" alternattivi għal sustanzi f'tahlitiet, jekk jiġu sodisfatti numru ta' kriterji.

Id-*dossier* mill-MSAs jew mill-manifattur, l-importatur jew l-utent *downstream* iforni l-baży xjentifika li tiddetermina kif sustanza għandha tilhaq il-kriterji msemmija aktar 'il fuq. Dan id-*dossier* jiġi diskuss fi hdan l-RAC, li jagħti opinjoni dwar il-C&L proposti wara li l-partijiet interessati jkunu ngħataw l-opportunità li jikkumentaw dwar id-*dossier*. L-opinjoni tal-RAC tintbagħat lill-Kummissjoni Ewropea, li tiehu deċiżjoni finali li twassal għall-C&L armonizzati.

Għad hemm numru ta' sustanzi li qed jistennew li jiġu kkunsidrati għall-klassifikazzjoni u l-ittikkettar armonizzati skont il-leġislazzjoni l-qadima dwar is-sustanzi kimiċi (id-Direttiva 67/548/KEE), u dawn huma mistennija li jiġu ppreżentati mill-ġdid lill-ECHA mill-MSAs għal opinjoni mill-Kumitat tal-Istima tar-Riski.

3.5 Parir u assistenza permezz ta' Gwida u Helpdesks

Miri ewlenin għall-2009-2012

- Tlestija u tishih tal-qafas ta' gwida u ttejjeb l-aċċessibilità tagħha;
- Tsih tan-netwerk permezz ta' *helpdesks* nazzjonali u adattament b'mod proattiv tar-rekwiziti mibdula tal-utent.

3.5.1 Gwida

Il-gwida tiddekrivi metodi stabbiliti bi qbil dwar kif għandhom jiġu sodisfatti l-obbligi tar-Regolament REACH kemm mill-industrija u mill-MSAs, bil-għan li tithaffef l-implimentazzjoni tiegħu. Il-gwida sservi bhala qafas ta' referenza preċiż, li jgħin lill-kumpaniji u lill-assoċjazzjonijiet tal-industrija biex jiżviluppaw soluzzjoni apposta u speċifika għas-settur halli jissodisfaw ir-rekwiziti tagħhom skont ir-Regolament REACH. Fil-bidu, id-dokumenti ta' gwida kienu żviluppati mill-Kummissjoni Ewropea, flimkien mal-partijiet interessati rilevanti fil-Proġetti ta' Implimentazzjoni ta' REACH (RIPs). Peress li kull RIP ġie ffinalizzat, l-ECHA issa saret hija stess responsabbli għal dawn id-dokumenti. L-Aġenzija issa hija responsabbli mill-ġestjoni tal-gwida, inkluż il-pubblikazzjoni, l-aġġornament u l-iżvilupp ta' gwida ġdida. Maż-żmien, il-gwida se jsir dokument tal-aħjar Prattika li dwaru jkun hemm qbil ġenerali.

L-ECHA tiġbor ir-rispons sistematikament u tidentifika oqsma ta' żvilupp li jirriżultaw mill-esperjenza Prattika tal-utenti tal-gwida. Dan ir-rispons jingħata mill-esperjenzi operattivi tal-ECHA, mill-*helpdesk* tal-ECHA u mill-utenti tal-gwida li ġejjin kemm mill-industrija kif ukoll mill-awtoritajiet nazzjonali. Il-parti rilevanti tal-gwida mbaġħad tiġi aġġornata, inkluż l-inkorporazzjoni ta' esperjenzi minn Prattiki tajba u żviluppi ġodda, bhall-adozzjoni tar-Regolament CLP. Fil-perjodu 2009-2012, l-ECHA se tiffoka biex tlesti l-gwida ġenerali, filwaqt li se żżomm l-gwida dwar ir-reġistrazzjoni aġġornata u se tiżviluppa aktar il-gwida dwar ix-xenarji ta' espożizzjoni, il-valutazzjonijiet tas-sigurtà kimika u r-rekwiziti tal-informazzjoni. Barra minn hekk, għandha tiġi

żviluppata wkoll il-gwida dwar il-komunikazzjoni tar-riskji u dwar ir-registrazzjoni tas-sustanzi fi nanoskala.

Fl-2008, sabiex tkun żgurata l-iktar aċċettazzjoni wiesgħa possibbli, l-ECHA żviluppat proċedura ta' konsultazzjoni biex tiżgura l-involviment mill-qrib tal-partijiet interessati kif ukoll l-aċċess għall-hiliet esperti ta' livell għoli biex tkun aġġornata l-gwida. Għal dan il-ghan, l-ECHA żżomm *database* komprensiv ta' esperti xjentifiċi u ta' organizzazzjonijiet ta' partijiet interessati. L-aġġornamenti tal-gwida jinkludu l-iżvilupp u t-traduzzjoni possibbli tad-dokumenti ta' spjegazzjoni u tal-istrumenti ta' aċċess għall-gwida, bħall-[Mistogsijiet Frekwenti \(FAQs\)](#), [Skedi informattivi fil-qosor](#), paġni apposta fuq l-internet għall-proċessi speċifiċi ta' REACH, in-Navigatur ta' REACH, l-iżvilupp tat-terminologija ta' REACH jew [Noti ta' Spjegazzjoni](#).

3.5.2 Helpdesk

Il-*helpdesk* beda jopera mill-inawgurazzjoni tal-ECHA fl-1 ta' Ġunju 2007, u għalhekk kienet l-ewwel attività esterna regolari tal-ECHA. Dan jagħti parir lir-registranti (u lil atturi oħra ta' REACH li jipprezentaw id-dejta lill-ECHA) u lil kumpaniji li mhumiex tal-UE dwar l-użu tas-software IUCLID 5 u REACH-IT. Il-*helpdesk* tal-ECHA huwa responsabbli wkoll mill-implimentazzjoni tar-Regolament CLP.

Parti importanti mix-xogħol tal-*helpdesk* huwa li jforni sostenn għall-*helpdesks* nazzjonali stabbiliti mill-Istati Membri, partikolarment permezz tan-Netwerk ta' Korrispondenti tal-*Helpdesk* ta' REACH (REHCORN) u l-użu tal-ghodda RHEP, pjattaforma ta' skambju bl-internet għall-armonizzazzjoni ta' twegibiet għall-mistogsijiet li jsiru mill-industrija. L-akbar ammont ta' xogħol huwa mistenni qabel l-ewwel żewġ dati ta' skadenza tranżizzjonali għar-registrazzjoni fl-2010 u fl-2013. Jista' jkun hemm ammont kbir ieħor ta' xogħol fil-kuntest ta' proċessi oħra ta' REACH. Il-*helpdesk* tal-ECHA għandha tkun proattiva biex tadatta l-attivitajiet tagħha halli tilqa' għal dan l-ammont kbir ta' xogħol.

L-ECHA se tkompli tappoġġja u tikkoordina n-netwerk tal-*helpdesks* f'livell nazzjonali u Ewropew. Se tingħata attenzjoni partikolari sabiex in-netwerk REHCORN isir aktar effiċjenti u dinamiku biex iforni l-aħjar servizz possibbli. Barra l-armonizzazzjoni tat-twegibiet għall-mistogsijiet dwar ir-REACH, aspett importanti għalhekk se jkun li jiġi żviluppat aktar l-għarfien komuni li jkun aċċessibbli faċilment għall-atturi rilevanti kollha. Dan jinkludi, fost hwejjeġ oħra, it-tishiġ tal-pjattaforma tal-internet RHEP u li jiġi żgurat li din tintuża aktar, kif ukoll li jiġi stabbilit skambju regolari ta' uffiċjali mill-*helpdesks* nazzjonali.

3.6 Strumenti ta' sostenn għall-operazzjoni informatiċi

Miri ewlenin għall-2009-2012

- Tlestija tal-iżvilupp tal-funzjonijiet ta' REACH-IT;
- Żvilupp ta' strumenti informatiċi oħra meħtieġa għall-operazzjonijiet, partikolarment strumenti ta' sostenn għall-valutazzjoni tas-sustanzi.

L-istrumenti informatiċi ewlenin li jintużaw fl-ambitu tal-aspetti operattivi ta' REACH huma IUCLID 5 u REACH-IT. L-ECHA tuża u tamministra numru ta' applikazzjonijiet speċjalizzati oħra, bħall-istrumenti CSR li se tkun żviluppata aktar wara t-tnedija tagħha fil-harifa tal-2009. L-ECHA qed tiżviluppa wkoll strumenti u proċessi informatiċi biex jghinu fil-prijoritizzazzjoni tad-*dossiers* tar-registrazzjoni għall-valutazzjoni.

REACH-IT hija sistema onlajn li tamministra l-komunikazzjoni bejn l-industrija, l-ECHA u l-Istati Membri kif ukoll il-flussi tax-xogħol interni tal-ECHA ikkonċernat mal-proċessi ta' REACH. Wara li jkunu tlestew il-funzjonijiet inizjali għall-industrija fl-2008, l-ECHA għandha żżomm u ssahħah l-applikazzjoni matul il-ftit snin ta' wara. L-ewwel prijorità se tkun it-tkomplija tas-sistema REACH-IT għall-ġestjoni tal-valutazzjoni kif ukoll flussi tax-xogħol oħrajn, u t-tneħħija gradwali ta'

soluzzjonijiet “*work-around*”. Ir-REACH-IT jehtieg li jiġi aġġornat ulterjorment biex isir strument li jista’ jappoġġja lill-industrija, lill-ECHA u lil regolaturi oħra, kif ukoll lill-pubbliku biex ikunu jistgħu jikkonsultaw id-*databases* u jikkomunikaw onlajn.

IUCLID 5 jitqies bhala strument bażiku internazzjonali għall-hażna u għall-iskambju ta’ dejta dwar il-proprjetajiet intrinżiċi u perikolużi ta’ sustanzi kimiċi. Id-*dossiers* dwar is-sustanzi kimiċi għandhom jiġu ppreżentati mill-ECHA fil-format IUCLID 5. L-ECHA qed tforni sostenn lill-utent finali kif ukoll il-ġestjoni ta’ proġetti. Bhala rispons għar-rekwiżiti tal-utent se jiġu implimentati wkoll moduli godda. Ir-relazzjonijiet mal-utenti tal-IUCLID se jkunu formalizzati permezz tal-Grupp ta’ Ġestjoni ta’ IUCLID (IMG), li se jkun f’kuntatt mill-qrib mal-grupp espert tal-IUCLID fi hdan l-OECD.

Barra minn hekk, l-ECHA għandha tiżviluppa strument informatiku komprensiv li jiffaċilita l-preparazzjoni tax-Xenarji ta’ Espożizzjoni u r-Rapporti dwar is-Sigurtà Kimika (CSR) li f’ċerti każijiet huma meħtieġa għar-registrazzjonijiet, u tforni strument prattiku lill-kumpaniji biex ikunu jistgħu jikkalkolaw ir-riskji tal-emissjonijiet kimiċi. Fl-aħhar nett, l-Aġenzija għandha tiffoka fuq strument li għandu jgħin biex isir użu aħjar minn approċċi komputazzjonali alternattivi għal testijiet fuq l-annimali permezz tal-istrumenti (Q)SAR u strumenti ta’ analiżi simili. Xogħol iehor għall-futur fil-qasam tar-registrazzjoni jinkludi aktar irfinar u funzjonijiet fil-proċess tar-registrazzjoni li matul il-preparazzjonijiet damu hafna biex dahlu fis-sehħ, bħat-titjib fil-kontenut u fil-format tal-komunikazzjonijiet iġġenerati b’mod awtomatiku.

L-ECHA qed tiżviluppa b’mod regolari manwali li jispjegjaw l-użu tal-istrumenti informatiċi kif ukoll aspetti oħra prattiċi dwar kif għandhom ikunu sodisfatti l-obbligi ta’ REACH.

3.7 Pariri xjentifiċi u prattiċi għall-iżvilupp ulterjuri tal-leġiżlazzjoni

L-ECHA għandha tagħti wkoll parir xieraq lill-Kummissjoni biex ikunu żviluppati aktar ir-Regolamenti REACH u CLP, kif ukoll kwalunkwe leġiżlazzjoni oħra relatata mas-sustanzi kimiċi u miżuri relatati mal-implimentazzjoni tagħha. Dan jinkludi wkoll kontributi biex jindirizzaw kwistjonijiet godda u oħrajn li qeġħdin jinbtu, bħal li jiġu indirizzati l-ispeċifitàjiet ta’ nanomaterjali. L-ECHA għandha twettaq attivitajiet relatati mar-rapportar, tikkontribwixxi għall-valutazzjoni tal-effiċjenza u l-effikaċja ta’ REACH u tghin lill-Kummissjoni fil-preparazzjoni tal-ewwel reviżjoni ta’ REACH ipplanata għall-2012.

4 Il-Korpi tal-ECHA u l-attivitajiet ta’ sostenn

4.1 Segretarjat

Miri ewlenin għall-2009-2012

- Qadi bl-aħjar mod possibbli tal-kompiti assenjati lil mir-Regolament REACH filwaqt li jissodisfa r-rekwiżiti ta’ ġestjoni tajba u ma’ prattiki regolatorji tajba.

Il-persunal operattiv u amministrattiv jaħdmu taħt it-tmexxija tad-Direttur Eżekuttiv u huma responsabbli biex jagħtu sostenn tekniku, xjentifiku u amministrattiv lill-Kumitati u lill-Forum u biex jiżguraw koordinament tajjeb bejniethom. Is-Segretarjat iwettaq xogħol relatat mal-operazzjonijiet ta’ REACH u jipprepara gwida, iżomm id-*databases* u jforni informazzjoni u sostenn.

4.2 Kumitati u Forum

Miri ewlenin għall-2009-2012

- Għoti ta’ opinjonijiet f’waqthom, biex id-Direttur Eżekuttiv jew il-Kummissjoni Ewropea jkunu jistgħu jieħdu deċiżjonijiet fuq bażi xjentifika u informata;

- Jiġi żgurati l-oġġla numru possibbli ta' ftehimiet unanimi fil-Kumitat tal-Istati Membri (MSC), partikolarment biex tiżgura li l-"lista ta' kandidati" ta' sustanzi ta' tħassib serju hafna tkun tista' tiġi aġġornata ta' spiss;
- Titjib b'mod sinifikanti tal-armonizzazzjoni tal-infurzar tar-Regolament REACH, partikolarment bil-koordinament ta' proġetti ta' infurzar armonizzati.

4.2.1 Kumitat tal-Istima tar-Riskji u Kumitat ta' Analizi Soċjoekonomika

Il-Kumitati huma parti integrali mill-ECHA u għandhom rwol importanti biex iwettqu l-kompiti tagħha. L-ECHA hadet f'idejha r-rwol ta' ċerti Kumitati tal-Kummissjoni Ewropea meta tiġi biex tagħti opinjonijiet xjentifiċi fil-qasam tal-kompetenza tagħha. Il-membri tal-Kumitati huma esperti maħtura mill-Bord ta' Tmexxija tal-ECHA fuq il-bażi ta' proposta mill-Istati Membri.

Il-Kumitat tal-Istima tar-Riskji (RAC) jagħti opinjonijiet dwar proposti għal C&L armonizzati tas-sustanzi kimiċi, dwar proposti għal restrizzjonijiet ta' sustanzi kif ukoll dwar l-applikazzjonijiet għall-awtorizzazzjoni. Il-Kumitat ta' Analizi Soċjoekonomika (SEAC) jagħti opinjonijiet dwar fatturi soċjoekonomiċi relatati mal-applikazzjonijiet għall-awtorizzazzjoni, dwar id-disponibbiltà u l-fattibbiltà teknika u ekonomika tal-alternattivi, kif ukoll dwar restrizzjonijiet proposti u l-impatt soċjoekonomiku tagħhom. L-attivitajiet taż-żewġ Kumitati jitmexxew b'mod parallel, u l-opinjonijiet jingħataw fi żmien 10 u 18-il xahar mid-data tal-irċevuta, u wara konsultazzjoni pubblika. Kemm l-RAC kif ukoll l-SEAC jistgħu jintalbu wkoll mid-Direttur Eżekuttiv biex jagħtu opinjonijiet jew kwalunkwe aspett ieħor fil-qasam tal-għarfien espert tagħhom. Il-Kumitati huma ta' importanza kbira għall-funzjonament tajjeb u effiċjenti ta' REACH u għall-kredibbiltà tal-ECHA biex tiggarrantixxi l-indipendenza, l-integrità xjentifika u t-trasparenza tagħha.

L-RAC jagħti opinjonijiet fi tliet proċessi differenti, għalkemm relatati hafna ma' xulxin. Peress li kull wiehed minn dawn il-proċessi jista' jkun ikkonċernat ma' elementi differenti ta' valutazzjoni tal-periklu jew tar-riskju u ta' ġestjoni tar-riskju, tkun meħtieġa medda wiesgħa ta' għarfien espert. Din tinkludi għarfien espert biex jiġu deċiżi l-kwalità u l-adekwatezza tal-istimi tar-riskji u l-miżuri proposti għall-ġestjoni tar-riskju, kif ukoll biex ikunu vvalutati l-kwalità u l-validità xjentifika tal-applikazzjoni tal-kriterji fil-proposti għal C&L armonizzati.

L-SEAC jagħti opinjonijiet li jistgħu jkopru medda kbira ta' oqsma ta' kompetenza, fosthom il-kwalità u l-validità xjentifika tal-valutazzjonijiet soċjoekonomiċi relatati mal-ġhotti jew ir-rifjut ta' awtorizzazzjoni jew mal-impożizzjoni ta' restrizzjoni, il-valutazzjoni tad-disponibbiltà, l-idoneità u l-fattibbiltà teknika tal-alternattivi, u jiġġudika l-kwalità u l-adekwatezza tar-restrizzjonijiet proposti. Peress li l-SEAC m'għandu l-ebda korp komparabbli direttament skont il-leġiżlazzjoni preċedenti dwar is-sustanzi kimiċi, il-bidu tiegħu rrappreżenta sfida impenjattiva sew.

L-ECHA hija responsabbli biex tmexxi u tipprepara l-laqgħat tal-Kumitat u tal-gruppi ta' hidma *ad hoc*, li jistgħu jinkludu Membri miż-żewġ Kumitati biex ikun iffacilitat il-koordinament tax-xogħol. Jekk ikun meħtieġ, l-ECHA tforni wkoll sostenn lill-Membri tal-Kumitat li jkun nhatru bhala *rapporteurs* għal *dossiers* speċifiċi. In-numru ta' laqgħat jiddependi fuq ix-xogħol li jkun hemm u, għaldaqstant, ukoll fuq l-Istati Membri u l-Kummissjoni Ewropea, pereżempju meta dawn ikunu l-inizjaturi ta' proċeduri ta' restrizzjoni. Il-laqgħat tal-Kumitat huma ppjanati li jsiru qisu kull xahrejn jew tliet xhur.

Ix-xogħol taż-żewġ Kumitati u l-koordinament tal-opinjonijiet dwar *dossiers* li jista' jkollhom impatt sinifikanti fuq l-industrija huma impenjattivi hafna f'termini ta' żmien biex ikunu adottati dawn l-opinjonijiet. L-innovazzjoni tal-SEAC hija l-isfida addizzjonali li teħtieġ xogħol metodoloġiku serju li għandu jitlesta qabel ma jiġu eżaminati l-ewwel kazijiet lejn l-aħħar tal-2009. Ix-xogħol taż-żewġ Kumitati huwa mistenni li jiżded sew mill-2012 'il quddiem.

4.2.2 Kumitat tal-Istati Membri

Il-Kumitat tal-Istati Membri tal-ECHA (MSC) jikkonsisti minn membri mahtura minn u li jirrapprezentaw kull Stat Membru. L-għan tiegħu huwa li jsołvi d-diverġenzi li jista' jkun hemm fl-opinjoni jiet dwar abbozzi ta' deċiżjonijiet proposti mill-ECHA rigward il-valutazzjoni ta' proposti ta' ttestjar jew kontrolli ta' konformità bhala parti mill-valutazzjoni ta' *dossier*, rigward abbozzi ta' deċiżjonijiet proposti mill-Istati Membri dwar il-valutazzjoni ta' sustanzi kimiċi, kif ukoll dwar proposti għall-identifikazzjoni ta' sustanzi ta' thassib serju hafna (SVHC). Fejn l-MSC ma jilhaqx ftehim unanimu, l-opinjoni tiegħu tintbagħat lill-Kummissjoni Ewropea għal deċiżjoni finali. Il-Kumitat jagħti wkoll opinjoni dwar il-proposti tal-ECHA għall-prijoritizzazzjoni ta' SVHC li jridu jiġu awtorizzati u dwar il-Pjan ta' Azzjoni Komunitarju Rikorrenti dwar is-sustanzi li jridu jiġu vvalutati.

Il-kompiti tal-MSC jehtiegu deliberi xjentifiċi dettaljati dwar medda wiesgħa ta' oqsma xjentifiċi li jvarjaw mill-aħjar użu ta' metodi differenti ta' ttestjar biex tinkiseb l-informazzjoni dwar il-perikli tas-sustanzi u l-valutazzjoni tal-persistenza ambjentali tas-sustanzi sal-qbil dwar prijoritajiet biex is-SVHC jitnizzlu fil-“lista tal-awtorizzazzjoni”.

Huwa mistenni li bejn l-2009 u l-2012 l-MSC ikun irid ilahħaq aktar man-numru dejjem jikber ta' abbozzi ta' deċiżjonijiet li jiġu mill-kontrolli ta' konformità dwar id-*dossiers* tar-reġistrazzjoni. B'mod parallel, il-“lista ta' kandidati” ta' SVHC jehtiegu tiġi aġġornata regolarment. Għaldaqstant ikun mehtiegu numru kbir ta' laqgħat. In-numru ta' abbozzi ta' deċiżjonijiet għall-proposti ta' ttestjar li qed ikunu ttrattati mill-MSC jiddependi fuq kemm l-Istati Membri jikkumentaw dwarhom, però dan huwa mistenni li jiddied għal diversi mijiet fis-sena matul il-perjodu 2010-2012, u għaldaqstant jaffettwa n-numru ta' laqgħat tal-Kumitat. Mill-2010 sal-2012, il-valutazzjoni tad-*dossier* għandha tiffirma parti mix-xogħol tal-MSC. Il-Kumitat huwa mistenni li jibda x-xogħol dwar il-valutazzjoni tas-sustanzi fl-2012.

4.2.3 Forum

Ir-Regolament REACH jehtiegu li kull Stat Membru jistabbilixxi sistema ta' kontrolli uffiċjali u attivitajiet oħra xierqa għaċ-ċirkostanzi. L-infurzar effikaċi, armonizzat u ugwali fil-Komunità kollha huwa ta' importanza kbira għall-kredibbiltà u s-suċċess ta' REACH. Il-Forum jiffunzjona bhala bażi għall-Istati Membri biex jiskambjaw l-informazzjoni u biex jikkoordinaw l-attivitajiet ta' infurzar tagħhom, inkluż l-infurzar tar-Regolament CLP. Dan jitmexxa mir-rappreżentanti tal-Istati Membri iżda jkun appoġġjat minn segretarjat iffurmat mill-impjegati tal-ECHA.

L-impatt tal-konkluzjonijiet jew l-inizjattivi tal-Forum jiddependu fuq l-involvement tal-membri u l-kapaċità tagħhom li jimmobilizzaw ir-rizorsi tal-awtoritajiet nazzjonali responsabbli għall-infurzar. Għal din ir-raġuni huwa diffiċli li tistima eżattament kemm il-Forum għandu xogħol. Madankollu, l-ECHA tenfasizza l-infurzar u tappoġġja l-involvement attiv tal-Istati Membri f'attivitajiet ta' infurzar armonizzati kulfejn ikun possibbli.

Il-Forum iwettaq dawk l-attivitajiet li jkunu inklużi fil-programm ta' hidma li jiġi aġġornat regolarment; l-ewwel programm ta' hidma kien stabbilit għall-2008–2010 u huwa disponibbli fuq is-sit tal-ECHA. Fil-fażi inizjali tiegħu l-Forum qed jiffoka l-attivitajiet tiegħu fuq il-kjarifika tal-kompiti tal-uffiċjali tal-infurzar ta' REACH u fuq l-elaborazzjoni tal-aħjar Prattiki. L-involvement tal-Forum f'numru ta' “proġetti kkoordinati”, pereżempju dwar l-infurzar tar-regola “ebda dejta, ebda suq” għall-pre(reġistrazzjoni), huwa ta' importanza kbira.

Il-Forum għandu jiżviluppa strategiji ta' infurzar u kriterji minimi għall-infurzar ta' REACH, billi jwettaq proġetti armonizzati u jipprepara materjali ta' gwida u materjali ta' taħriġ għall-ispetturi. Barra minn hekk, dan għandu jikkoopera mal-RAC u mal-SEAC biex jagħti parir dwar l-inforzabbiltà tar-restrizzjonijiet dwar is-sustanzi li huma proposti.

4.3 Bord tal-Appell

Miri ewlenin għall-2009-2012

- Tehid ta' deċiżjonijiet ta' kwalità għolja minghajr dewmien għall-bini tal-fiduċja tal-partijiet interessati fil-proċedura tal-appell;
- Ġestjoni tal-ammont kbir ta' xogħol li jirriżulta mill-ewwel data ta' skadenza għar-registrazzjoni fl-2010;
- Forniment ta' *input* lill-Kummissjoni biex taggusta u ssahhah ir-Regoli ta' Proċedura wara l-ewwel ftit snin ta' esperjenza, sabiex tkun żgurata l-effiċjenza proċedurali.

Il-Bord tal-Appell huwa parti integrali mill-ECHA, iżda dan jiehu d-deċiżjonijiet tiegħu b'mod awtonomu. Dan jikkonsisti minn President u żewġ membri, li jista' ma jkollhom l-ebda xogħol iehor fl-ECHA. Jistgħu jinhatru membri oħra jekk l-appelli jkunu jeħtieġu jiġu pproċessati b'rata aktar sodisfaċenti. Il-membri tal-Bord tal-Appell jinhatru mill-Bord ta' Tmexxija tal-ECHA fuq il-bażi ta' lista ta' kandidati proposti mill-Kummissjoni Ewropea. Għat-twettiq tal-funzjonijiet tiegħu l-Bord tal-Appell ikun meġjun mir-Registru.

Il-Bord tal-Appell huwa responsabbli biex jiddeċiedi dwar appelli li jkunu tressqu kontra ċerti deċiżjonijiet mehuda mill-ECHA. Id-deċiżjonijiet li kontribom jista' jittressaq appell jinkludu r-rifjut ta' registrazzjonijiet, kondivizjoni tad-dejta, eżamijiet għal proposti ta' ttestjar, kontroll tal-konformità tar-registrazzjonijiet, valutazzjoni ta' sustanzi jew eżenzjonijiet mill-obbligu generali biex ikun registrat prodott u proċess orjentat lejn ir-riċerka u l-iżvilupp, kif ukoll, possibbilment taht Regolament CLP iehor fil-futur, deċiżjonijiet dwar l-użu ta' ismijiet alternattivi għal sustanzi f'tahlitiet. Id-deċiżjonijiet tal-Bord tal-Appell jistgħu jkunu kkontestati billi tittiehed azzjoni quddiem il-Qrati Komunitarji.

In-numru ta' appelli pprezentati quddiem il-Bord tal-Appell jiddependi fuq in-numru ta' deċiżjonijiet mehuda mill-ECHA. Ir-riżorsi tal-Bord tal-Appell u tar-Registru tiegħu ġew stabbiliti abbażi tal-istima li quddiemu jittressqu madwar 200 appell fis-sena, hliet fl-2010 meta n-numru huwa mistenni li jirdoppja. Dawn l-istimi għandhom jiġu rfinuti fuq il-bażi tal-esperjenza li tinkiseb wara l-2009.

L-isfida ewlenija għall-Bord tal-Appell huwa li juri l-kapaċità li jiehu deċiżjonijiet ta' kwalità għolja malajr u li jibni ġurisprudenza konsiderevoli. Għandu jkun stabbilit *database* ta' każistika rilevanti li jkun komprensiv u faċli biex tużah biex l-appellanti potenzjali jkunu jistgħu jagħmlu deċiżjonijiet kunfidenti u informati dwar jekk jappellawx jew le u safejn jistgħu jappellaw. Il-Bord tal-Appell għandu jiżviluppa wkoll gwida xierqa dwar il-proċedura tal-appell, sabiex inaqqas id-dewmien jew ir-rifjuti kkawżati minhabba żbalji proċedurali.

4.4 Komunikazzjoni

Miri ewlenin għall-2009-2012

- Promozzjoni tad-dehra tal-Aġenzija bhala msieheb affidabbli;
- Sensibilizzazzjoni u għarfien aħjar dwar ir-REACH, biex tgħin fl-implimentazzjoni tiegħu;
- Żvilupp tal-kompetenzi ta' REACH, pereżempju bit-taħriġ tal-harrieġa.

Il-politika tal-ECHA dwar il-komunikazzjoni hija stabbilita fl-*istrategija ta' komunikazzjoni tal-ECHA*. L-attivitajiet ikopru l-iskambju ta' informazzjoni interna ma' atturi differenti fi hdan l-ECHA, inklużi l-Kumitati u l-Forum, kif ukoll il-komunikazzjoni esterna mal-pubbliku f'sens usa'.

Il-komunikazzjoni mal-pubbliku generali hija ta' importanza kbira għall-ECHA peress li din tappoggja t-tfittxija generali tagħha għall-onestà u t-trasparenza filwaqt li fl-istess hin tissodisfa r-rekwiżiti għall-protezzjoni tad-dejta u s-sigurtà tad-dejta. L-għan tal-istrategija ta' komunikazzjoni esterna tal-ECHA

huwa li tiżgura li r-rwol, il-valuri u l-hidma tal-Aġenzija jkunu magħrufa, u li l-attivitajiet ta' komunikazzjoni jappoġġjaw l-ghanijiet operattivi generali tagħha. B'mod komplementari għall-attivitajiet ta' gwida u *helpdesk* tal-ECHA, il-komunikazzjoni esterna ttejjeb il-livell ta' għarfien dwar ir-REACH fil-kumpaniji u f'livell ta' Stat Membru. Għalhekk, il-htigijiet tal-informazzjoni jridu jiġu sorveljati b'mod attiv sabiex titjeb il-komunikazzjoni. Għal dan il-ghan l-ECHA għandha tiżviluppa aktar il-kooperazzjoni tagħha mal-partijiet interessati, sabiex tforni opportunitajiet apposta għall-iskambju ta' informazzjoni kif ukoll biex tikseb rispons u għarfien espert. Il-*workshops* annwali tal-ECHA se jkunu forum ewlieni għal dan it-tip ta' skambju.

Bis-saħħa tal-koordinament u tal-konsulenza, l-ECHA għandha tghin fl-iżvilupp ta' komunikazzjoni ta' informazzjoni effikaċi dwar il-ġestjoni tar-riskji kimiċi f'livell Ewropew. Għal dan il-ghan, ix-xogħol tan-Netwerk tal-Komunikazzjoni tar-Riskji stabbilit fl-2008 mill-Istati Membri u mill-istituzzjonijiet tal-UE se jkun żviluppakt aktar fil-perjodu 2009-2012.

L-istrument ta' komunikazzjoni ewlieni se jibqa' s-sit elettroniku tal-ECHA, filwaqt li l-*workshops* annwali u avvenimenti oħra għall-partijiet interessati, is-servizz effikaċi tal-istampa, u l-aħbarijiet elettroniki se jkollhom rwol ikbar hekk kif se jkompli jiżviluppa l-operat tal-ECHA. Skont il-pubbliku fil-mira u t-tip ta' dokumenti, għandhom ikunu fornuti traduzzjonijiet.

Biex tissaħħ il-fehma komuni u biex tingħata informazzjoni aġġornata dwar l-implimentazzjoni ta' REACH, l-ECHA qed tforni taħriġ dwar ir-REACH lil harriega li ġejjin mill-Istati Membri. L-ECHA għandha tiddefinixxi mill-ġdid u tiżviluppa aktar il-programmi ta' taħriġ tagħha dwar ir-REACH kemm għall-persunal tal-ECHA kif ukoll għall-esperti tal-Istati Membri li jridu jibqgħu aġġornati mal-aktar żviluppi tekniċi u xjentifiċi reċenti f'dan il-qasam.

Fil-perjodu li jwassal għall-ewwel data ta' skadenza tar-reġistrazzjoni, il-messaġġi ewlenin ta' komunikazzjoni tal-ECHA se jikkonċernaw l-aktar il-lista ta' sustanzi prereġistrati, is-SVHC, ir-reġistrazzjoni u l-kondiviżjoni tad-dejta, kif ukoll il-klassifikazzjoni u l-ittikkettar. Mill-2011 'il quddiem, l-attenzjoni ddur aktar lejn is-sostituzzjoni tas-SVHC, il-konsultazzjonijiet, u l-informazzjoni għall-pubbliku generali dwar is-sustanzi kimiċi.

4.5 Relazzjonijiet ma' istituzzjonijiet tal-UE u kooperazzjoni internazzjonali

Miri ewlenin għall-2009-2012

- Twaqqif ta' relazzjonijiet tajbin u netwerk ta' kollaborazzjoni mal-istituzzjonijiet tal-UE u entitajiet simili fl-UE;
- Kontribut għax-xogħol tal-OECD relatat mar-REACH.

4.5.1 Relazzjonijiet ta' hidma mal-istituzzjonijiet u l-kopri tal-UE

Fil-perjodu 2009-2012 l-ECHA għandha ssahħa aktar il-kooperazzjoni tagħha mal-istituzzjonijiet tal-UE, partikolarment mal-Parlament Ewropew u mal-Kummissjoni.

Ir-Regolament REACH jipprovdi għal qafas orizzontali li japplika għall-parti l-kbira tas-sustanzi kimiċi manifatturati jew imqiegħda fis-suq Ewropew. Għalhekk, f'hafna okkażjonijiet l-attivitajiet tal-ECHA jolqtu lill-korpi Komunitarji involuti fil-legiżlazzjoni speċifika għas-settur rigward il-valutazzjoni u l-ġestjoni ta' riskji minn sustanzi kimiċi. Għal din ir-raġuni, l-ECHA għandha tikkoopera ma' dawn l-entitajiet, sabiex ikunu evitati xogħol doppju kif ukoll opinjonijiet xjentifiċi konfliġġenti, b'mod partikolari mal-Awtorità Ewropea dwar is-Sigurtà fl-Ikel (EFSA) u mal-Kumitat Konsultattiv tal-Kummissjoni Ewropea għas-Sigurtà u s-Saħħa fuq il-Post tax-Xogħol, fejn ikunu kkonċernati kwistjonijiet li jolqtu l-harsien tal-haddiema. Għandha ssir ukoll kooperazzjoni mal-Aġenzija Ewropea għall-Mediċini (EMEA) u mal-Kumitati Xjentifiċi mhux tal-ikel tal-Kummissjoni Ewropea.

Relazzjonijiet ta' hidma regolari huma mistennija li jiġu stabbiliti wkoll mal-Aġenzija Ewropea għall-Ambjent (EEA), maċ-Ċentru Kongunt ta' Riċerka tal-Kummissjoni Ewropea (JRC) kif ukoll mal-Aġenzija Ewropea għas-Saħħa u s-Sigurtà fuq il-Post tax-Xogħol (EU-OSHA). Barra minn hekk, se jiġu stabbiliti kuntatti ma' korpi ta' politika u finanzjament għar-riċerka, inkluż id-Direttorat Ġenerali għar-Riċerka tal-Kummissjoni Ewropea, bil-għan li jkunu kkomunikati il-htigijiet xjentifiċi li jirriżultaw mir-Regolament REACH. L-ECHA għandha tistruttura dawn is-sħubiji, pereżempju billi toħloq netwerk ta' kollaborazzjoni ma' korpi simili fl-UE jew billi tiżviluppa Memoranda ta' Ftehim.

4.5.2 Relazzjonijiet ta' hidma ma' korpi tar-riċerka internazzjonali

L-ECHA għandha tiffoka wkoll biex tagħmel l-informazzjoni xjentifika dwar is-sustanzi kimiċi disponibbli u aċċessibbli għall-htigijiet tar-riċerka. Fl-istess hin, l-Aġenzija għandha tistabbilixxi kuntatti tajbin u li jiffunzjonaw mal-komunità xjentifika, mal-ambjenti akkademiċi u ma' aġenziji nazzjonali biex tiżgura li l-htigijiet tar-riċerka li jirriżultaw mir-Regolament REACH jiġu kkomunikati kif xieraq u li din tirċievi informazzjoni aġġornata minghand il-komunità xjentifika.

4.5.3 Relazzjonijiet ta' hidma ma' pajjiżi terzi u organizzazzjonijiet internazzjonali

Il-kooperazzjoni ma' pajjiżi terzi u ma' organizzazzjonijiet internazzjonali fil-qasam tal-politika dwar is-sustanzi kimiċi taqa' fi hdan il-mandat tal-Kummissjoni Ewropea. L-ECHA għandha tforni sostenn għal dawn l-attivitajiet internazzjonali fuq it-talba tal-Kummissjoni.

L-ECHA ntabet biex tipparteċipa f'numru ta' attivitajiet organizzati mill-OECD li huma ta' rilevanza għall-implimentazzjoni ta' REACH, partikolarment il-ġestjoni tal-proġett tal-Portal Ġenerali għad-Dejta dwar il-Perikli (*Global Portal to Hazard Data*) u l-iżvilupp tal-QSAR-*Toolbox*. L-Aġenzija ntabet ukoll biex tgħin fix-xogħol tat-*Task Force* dwar is-Sustanzi Eżistenti u tas-sottogruppi tagħha. Attivitajiet relatati oħra tal-OECD li l-ECHA hija involuta fihom jinkludu l-kontribut għax-xogħol tat-*Task Force* dwar il-Valutazzjoni tal-Espożizzjoni, il-Proġett dwar il-Mudelli Armonizzati (*Harmonised Templates*), kif ukoll ix-xogħol relatat ma' aspetti ta' saħħa u ambjentali tan-nanomaterjali.

Barra l-attivitajiet relatati mal-OECD, l-ECHA tappoġġja wkoll ix-xogħol tal-Kummissjoni Ewropea dwar il-Konvenzjoni ta' Stokkolma dwar il-Pollutanti Organiċi Persistenti (POPs). L-Aġenzija tista' torganizza wkoll konferenzi kongunti mal-OECD dwar temi speċifiċi. Barra minn hekk, l-ECHA ntabet mill-Kummissjoni Ewropea biex torganizza jew tattendi laqgħat u konferenzi ma' pajjiżi terzi dwar ir-reqwiziti ta' REACH u biex tforni taħriġ adegwat. Barra minn hekk, intalbet ukoll biex tgħin sabiex titjeb il-kooperazzjoni bejn il-Komunità u pajjiżi terzi billi tipparteċipa fl-iskambju tal-aħjar prattiki fl-oqsma koperti bil-mandat tagħha.

Biex tiżgura l-koordinament xieraq mal-Kummissjoni Ewropea f'dawn l-oqsma, l-ECHA għandha tibbaża l-attivitajiet tagħha fuq pjan ta' hidma annwali miftiehem mal-Kummissjoni. Il-Kummissjoni tista' fi kwalunkwe żmien titlob għal aktar sostenn minghand l-ECHA.

L-ECHA tista' tistieden lir-rappreżentanti ta' pajjiżi terzi biex jieħdu sehem fix-xogħol tal-Aġenzija jew bhala "membri attivi" (pajjiżi terzi) jew bhala osservaturi (organizzazzjonijiet internazzjonali). Dan huwa ta' rilevanza partikolari għall-pajjiżi taż-ŻEE, għall-pajjiżi fil-proċess ta' adeżjoni u dawk kandidati kif ukoll għall-OECD.

5 Ġestjoni, Organizzazzjoni u Riżorsi

5.1 Ġestjoni u Organizzazzjoni

Miri ewlenin għall-2009-2012

- Titjeb tal-Istandards ta' Kontroll Intern, partikolarment billi tistabbilixxi sistema ta' ġestjoni tar-riskju mifruxa mal-Aġenzija kollha;

- Żvilupp ta' indikaturi ta' prestazzjoni biex jgħinu fil-ġestjoni tal-ECHA.

L-ogħla korp ta' teħid tad-deċiżjonijiet fl-ECHA huwa l-Bord ta' Tmexxija kompost minn 35 membru, li jikkonsisti minn rappreżentanti mis-27 Stat Membru tal-UE, tliet membri li jirrappreżentaw lill-Kummissjoni Ewropea, żewġ membri indipendenti maħtura mill-Parlament Ewropew u tliet rappreżentanti ta' partijiet interessati maħtura mill-Kummissjoni (dawn tal-aħħar bla dritt għall-vot)⁹. Fil-fażi inizjali, l-attivitajiet tal-Bord kienu ddominati mill-hteġa li jkun hemm fis-seħh malajr kemm jista' jkun qafas ġenerali li jippermetti lill-Aġenzija biex tkun tista' topera b'mod sħiħ. Mill-2009 'l quddiem, il-Bord ta' Tmexxija se jkun jista' jikkoncentra fuq oqsma ewlenin, inkluż ir-reviżjoni ta' ċerti politiki ewlenin. Fl-istess waqt, il-Bord se jkompli janalizza u jadotta r-rapporti annwali, il-baġit u l-programmi ta' ħidma annwali u multiannwali tal-ECHA.

Il-ġestjoni ta' kuljum tal-ECHA huwa l-kompitu tad-Direttur Eżekuttiv. Dan iwettaq l-obbligi tiegħu b'mod indipendenti, mingħajr preġudizzju għall-kompetenzi rispettivi tal-Kummissjoni Ewropea u l-Bord ta' Tmexxija. Fil-bidu l-ECHA kienet maqsuma fi tliet direttorati, iżda l-iżvilupp mgħaġġel tal-Aġenzija wassal għall-holqien tar-raba' direttorat fi tmiem l-2008. Fil-futur jista' jkun hemm bżonn li jsiru xi aġġustamenti oħra fl-istruttura organizzattiva tagħha. Fost l-ikbar sfidi għall-ġestjoni matul il-perjodu 2009-2012 se jkun hemm li jiġi żgurat li d-deċiżjonijiet jittieħdu skont il-proċeduri bażiċi tal-operazzjoni tal-ECHA u sa mhux aktar tard mill-iskadenzi previsti mil-liġi; li jkun hemm persunal biżżejjed fil-hin u li jkun idoneu, u li jiġu żviluppatti strumenti informatiċi li jiffunzjonaw kif ipplanat. Aspetti importanti oħra huma l-ġestjoni kumplessa u importanti hafna tal-entrati, inkluż ir-rimborż għall-kompiti mwettqa mill-Istati Membri, u li jkunu żgurati komunikazzjonijiet esterni koerenti.

Fil-perjodu 2009-2012, ir-rekwiziti għall-implimentazzjoni tal-Istandards tal-Ġestjoni, tal-Kwalità (ISO 9000:2000) u tal-Kontroll Intern tal-ECHA għandhom jiġi rfinuti, sabiex ikunu jistgħu jidhlu fl-istrutturi l-ġodda ta' Aġenzija li qed tiżviluppa malajr u jkunu adattati għal livell ta' riskju assoċjat mat-thaddim effikaċi tal-operazzjonijiet. Minhabba l-iżvilupp mgħaġġel tal-ECHA, l-espansjoni progressiva fl-oqsma ta' operazzjoni ewlenin, u l-ambjent regolatorju tagħha li qed jinbidel, huwa mistenni li l-istima tar-riskju ġenerali u l-pjan ta' verifika li jirriżulta ikollhom jiġu aġġornati kull sena fuq bażi rikorrenti ta' tliet snin.

L-iżvilupp fil-politika tal-ECHA dwar is-sigurtà kif ukoll l-implimentazzjoni ta' pjanijiet ta' azzjoni relatati, kemm rigward l-informatika kif ukoll is-sigurtà fiżika, ġew identifikati bħala prijorità għal dawn il-ftit snin li ġejjin. Dan jinkludi t-tishih tal-istrutturi tal-ECHA f'dawk l-oqsma (l-informatika, il-ġestjoni tal-faċilitajiet, u l-organizzazzjoni ġenerali), il-formalizzazzjoni tal-proċeduri ewlenin, l-istabbiliment ta' pjan ta' kontinwità tal-attivitajiet, u l-iżvilupp ta' miżuri ta' sensibilizzazzjoni.

Fl-aħħar nett, il-ġestjoni trid tiżgura li l-ECHA tissodisfa l-obbligi ta' rapportar tagħha, partikolarment rigward l-ewwel rapport ta' tliet snin dwar metodi u strateġiji għal testijiet mhux fuq l-annimali, l-ewwel rapport ta' hames snin lill-Kummissjoni Ewropea dwar il-funzjonament ta' REACH, u r-rapport dwar l-użu bla periklu ta' sustanzi kimiċi, li jridu jiġu ppreżentati fl-2011. Dan tal-aħħar għandu jkun il-kontribut tal-ECHA għar-reviżjoni tal-operazzjonijiet tagħha u l-ewwel rapport tal-Kummissjoni dwar ir-REACH fl-2012.

5.2 Baġit, finanzi u akkwist

Miri ewlenin għall-2009-2012

- Tkomplija tat-twettiq ta' pjanijiet affidabbli tal-baġit u tal-attivitajiet;
- Tlaħħaq b'mod effiċjenti mal-varjazzjonijiet mistennija fid-dhul mit-hlasijiet.

⁹ Fil-futur, l-Istati taż-ŻEE-EFTA se jipparteċipaw b'mod sħiħ fil-Bord ta' Tmexxija, fil-Kumitati u fil-Forum, u f'dawn huma se jkollhom l-istess drittijiet u obbligi bħall-Istati Membri, hlief għad-dritt tal-vot.

Minhabba ż-zieda pjuttost mgħaġġla fl-attivitajiet tal-ECHA u l-htieġa li jkun żgurat li l-ġestjoni finanzjarja tkun konformi mar-regoli u mar-regolamenti rilevanti tal-Komunità Ewropea, il-funzjoni tal-finanzi huwa proċess ta' sostenn importanti.

Biex tiffinanzja l-attivitajiet tagħha, l-ECHA tiddependi fuq is-sorsi ta' finanzjament li ġejjin:

- 1) Il-kontribuzzjoni Komunitarja mogħtija mill-Awtorità Baġitarja tal-UE (jiġifieri l-Parlament Ewropew u l-Kunsill);
- 2) Id-dhul iġġenerat minn hlasijiet u spejjeż ieħor li l-ECHA tiġbor għall-prestazzjoni ta' kompiti assenjati lilha fl-ambitu tar-Regolamenti REACH u CLP. Barra minn hekk, parti żgħira mill-baġit tal-ECHA jiġi ffinanzjat mill-kontribuzzjoni taż-ŻEE; dan jiġi kkalkolat bhala perċentwal tal-kontribuzzjoni Komunitarja; u
- 3) Kwalunkwe kontribuzzjoni volontarja oħra mill-Istati Membri u mill-pajjiżi taż-ŻEE.

L-2009 se tkun l-aħhar sena kopert mill-perjodu tal-Perspettivi Finanzjarji attwali li fiha l-ECHA se tkun inkluża fl-ippjanar tal-Kummissjoni bhala li qed tirċievi kontribuzzjoni Komunitarja. Għalhekk, m'hemm l-ebda kontribuzzjoni Komunitarja pplanata għas-snin 2010-2013; dan ifisser li huwa previst li matul dan il-perjodu l-ECHA se tkun kopriet b'mod sħiħ in-nefqa tagħha minn hlasijiet u spejjeż oħra li jithallsu lilha skont ir-Regolament dwar il-Ħlasijiet¹⁰.

Peress li l-iskadenzi għar-registrazzjonijiet imposti bir-Regolament REACH x'aktarx li jikkawżaw varjazzjonijiet sinifikanti fil-livelli ta' dhul tal-ECHA minn sena għal oħra, bl-ewwel massa mistennija mad-data ta' skadenza tal-1 ta' Diċembru 2010 bl-involvement ta' madwar 20 000 registrazzjoni, ippjanar baġitarju effiċjenti kif ukoll il-ġestjoni tal-likwidità se jkunu importanti hafna. Dan huwa ta' importanza akbar għaliex ir-Regolament dwar il-Ħlasijiet jipprovdi li proporzjon mill-hlasijiet u spejjeż li jkunu ngabru għandhom jiġu ttrasferiti lill-awtoritajiet kompetenti tal-Istati Membri bhala remunerazzjoni għall-kompiti speċifiċi assenjati lilhom, filwaqt li jiżgura li jibqa' riżorsi finanzjarji biżżejjed għall-ECHA. Biex jilqgħu għall-isfidi imposti mill-incertezzi tad-dhul, il-proċessi finanzjarji jridu jiġu riveduti fl-2009 fid-dawl ta' dejta ġdida ġġenerata bil-pubblikazzjoni tal-lista tas-sustanzi prereġistrati.

Ir-Regolament Finanzjarju preżenti tal-ECHA jeħtieġ ukoll jiġi emendat sabiex l-Aġenzija tkun tista' żzomm livelli raġonevoli ta' riżervi mid-dhul li tkun għamlet fi hlasijiet u spejjeż oħra fi kwalunkwe sena partikolari, li jridu jintużaw biex itaffu l-livelli aktar baxxi ta' dhul fis-snin ta' wara. L-arranġamenti għall-użu ta' dawn ir-riżervi jridu jiġu ddefiniti u mpoġġija fil-prattika fl-2009.

Rigward l-akkwist u l-kuntratti, biex tiżgura l-implimentazzjoni effiċjenti tar-Regolament REACH l-ECHA se tkompli testernalizza parti mill-attivitajiet operattivi tagħha. L-ikbar kuntratt qafas "għas-servizzi dwar kwistjonijiet tekniċi, xjentifiċi, ta' saħħa, ambjentali u soċjoekonomiċi li jikkonċernaw l-implimentazzjoni tar-Regolament REACH" li tnedja fil-bidu tal-2008 se jiskadi fl-2012, u għalhekk qabel sew dik id-data se tkun immedija proċedura ġdida ta' tfigh ta' offerti, jekk l-esperjenza miksuba tiġi kkunsidrata bhala waħda pożittiva. Biex l-ECHA tilqa' għall-isfidi li ġejjin mill-iżvilupp tal-ICT kif ukoll għall-ħtiġijiet amministrattivi tagħha, matul il-perjodu 2009-2012 trid tkompli ssir domanda konsiderevoli għal proċessi effiċjenti ta' akkwist u esternalizzazzjoni.

Qabel ma jkollha r-riżorsi umani meħtieġa f'posthom mill-2009 'l quddiem, għan ġenerali importanti għall-ġestjoni finanzjarja tal-ECHA hu li jsir l-aħjar użu mir-riżorsi finanzjarji disponibbli skont il-prinċipji tal-ekonomija, l-effiċjenza u l-effikaċja.

5.3 Riżorsi umani u infrastruttura

Miri ewlenin għall-2009-2012

- Tiġi żgurata d-disponibbiltà ta' riżorsi umani biżżejjed u ta' kwalità għolja biex jilhqgħu l-għanijiet tal-ECHA, bl-ingaġġ f'waqt u bl-iżvilupp kontinwu tal-persunal eżistenti;

¹⁰ Regolament tal-Kummissjoni Ewropea (KE) 340/2008

- Jiġi żgurat qafas sod għall-ġestjoni u l-amministrazzjoni tal-persunal tal-ECHA inkluż ir-rappreżentanza xierqa tal-persunal;
- Jiġi garantit ambjent tax-xogħol ta' kwalità għolja għall-persunal tal-ECHA u għall-Kumitati skont l-oġġli standards ta' saħħa, sigurtà u ambjentali;
- Jiġi żgurat li l-proċessi amministrattivi jkollhom livell għoli ta' sostenn informatiku sabiex titjeb l-effiċjenza.

Riżorsi umani

Il-politika tal-ECHA dwar ir-riżorsi umani għall-perjodu 2009-2011 hija stabbilita fil-Pjan Multiannwali dwar il-Persunal għall-2009-2011. Il-pjan ibassar li n-numru ta' persunal statutarju se jkun aktar mid-doppju.

Matul il-perjodu ta' rapportar, għandu jsir ukoll sforz kbir biex jitjiebu l-proċeduri amministrattivi tar-riżorsi umani, partikolarment bl-adozzjoni ta' soluzzjonijiet xierqa ta' ICT sabiex jitnaqqsu l-ispejjeż amministrattivi dovuti għall-ġestjoni tan-numru ta' impjegati dejjem jikber. Għandha tinghata prijorità biex tkun żviluppata/tinholoq u implimentata proċedura ta' applikazzjoni onlajn li tissimplifika s-selezzjoni tal-impjegati.

Fl-2009 sa jkun iffinalizzat il-qafas regolatorju għall-ġestjoni tal-persunal tal-Aġenzija, bl-adozzjoni mill-Bord ta' Tmexxija tar-regoli ta' implimentazzjoni tar-Regolamenti għall-Persunal, kif ukoll l-istabbiliment tal-organi formali ta' djalogu soċjali fi ħdan l-Aġenzija, bl-istabbiliment tal-Kumitat tal-Persunal. Sa tmiem it-tielet sena l-aġenti temporanji kollha li ġew ingaġġati fuq kuntratt inizjali ta' hames snin għandhom joqogħdu għal testijiet bil-miktub.

Il-preżenza tal-Kumitat tal-Persunal tiffaċilita l-iżvilupp ta' azzjonijiet bil-għan li jtejbu l-kundizzjonijiet ta' ħajja u ta' xogħol tal-impjegati biex tkun mhegġa l-integrazzjoni tal-impjegati u tal-familji tagħhom fil-post il-ġdid tax-xogħol/residenza tagħhom. L-ewwel impjegati tal-Aġenzija li ġew ingaġġati fl-2007 se jkunu eliġibbli għall-promozzjoni fl-2009 u l-ECHA għandha tistabbilixxi eżerċizzju ta' riklassifikazzjoni annwali mill-2009 li jippermetti l-promozzjoni ta' dawn fuq bażi ta' mertu.

Se jkun żviluppat programm ta' taħriġ komprensiv li jkopri l-kompetenzi ġenerali ewlenin, bħall-istrumenti tat-teknoloġija tal-informazzjoni, il-ġestjoni u l-kontroll, u l-lingwi, sabiex sal-aħhar tal-2012 ikun żgurat l-iżvilupp kontinwu tal-karriera tal-persunal kollu kompost minn madwar 500 impjegat. Minhabba l-kumplessità tal-kompiti xjentifiċi li jridu jsiru, għandha tinghata prijorità għolja għat-taħriġ fuq il-post tax-xogħol, biex ikunu jistgħu jintużaw b'mod effikaċi l-għarfien espert tal-persunal li essenzjalment sawwar l-ECHA. Wara li l-impjegati l-ġodda jkunu nġataw it-taħriġ tal-bidu, għandhom ikunu żviluppati u mħaddma skedi ta' taħriġ relatati mal-impjieġ. B'hekk l-ECHA tkun tista' tuża r-riżorsi b'mod effiċjenti u tforni ppjanar fit-tul għall-htigiet ta' taħriġ.

Infrastruttura

Il-kompiti tal-infrastruttura jinkludu l-ġestjoni tal-bini tal-Aġenzija; l-ECHA issa hija l-kerrej uniku peress li s-sid ħareġ f' Settembru 2008. Il-kuntratt il-ġdid ta' kera fit-tul iforni lill-ECHA b'sede stabbli u joffrilha wkoll il-possibbiltà li tixri l-bini.

It-tluq tas-sid se jwassal għal hafna miżuri ta' infrastruttura u għall-akkwist ta' xogħlijiet ta' rinovazzjoni, oġġetti u servizzi li għandhom ikunu ppjanati u implimentati kif xieraq. Ix-xogħlijiet ta' rinovazzjoni se jsiru f'diversi fażijiet, skont il-htieġa għal aktar spazju hekk kif l-ECHA qed tkompli tespandi.

Iċ-ċentru tal-konferenzi fil-bini tal-ECHA huwa skodat li jibda jiffunzjona minn Jannar 2009. Il-faċilità taċ-ċentru tal-konferenzi teħtieġ tekniċi speċjalizzati biex ihaddmu u jżommu kemm iċ-ċentru nnifsu kif ukoll l-apparat awdjoviziv modern installat fih.

L-ECHA trid ukoll tiżgura s-sigurtà fit-tul. L-Aġenzija se tkun qed tagħmel valutazzjonijiet tas-sigurtà skont l-ISO 27001, kif ukoll verifiki dwar is-saħha fuq il-post tax-xogħol.

5.4 Teknoloġija Informatika u tal-Komunikazzjoni (ICT)

Miri ewlenin għall-2009-2012:

- Twaqqif, implimentazzjoni u żamma ta' linji gwida arkitettoniċi għall-Aġenzija kollha rigward l-infrastruttura teknika, l-applikazzjonijiet, l-istrutturi tad-dejta, il-proċessi u l-flussi tax-xogħol;
- Tishih, promozzjoni u rfinar tal-aħjar prattika ta' governanza fit-twettiq ta' proġetti informatiċi;
- Massimizzazzjoni u garanzija tal-kontinwità, l-effiċjenza kif ukoll livell għoli ta' sigurtà fl-operazzjonijiet kollha tal-attivitajiet appoġġjati bl-informatika.

Il-funzjoni tal-ICT fl-Aġenzija tkopri medda wiesgħa ta' servizzi u ssostni medda kbira ta' htigijiet tal-attivitajiet. Biex isir xogħol mingħajr karti f'ambjent fejn id-dejta tkun fiż-żgur u biex tintlahaq il-htieġa dejjem tikber tal-istrumenti informatiċi deskritti fil-kapitoli preċedenti, is-servizzi tal-ICT għandhom jiġu organizzati fi gruppi (*cluster*) funzjonali ewlenin: il-ġestjoni tal-infrastruttura teknika; is-superviżjoni tal-operazzjonijiet; it-twettiq (jew is-sostenn għat-twettiq) ta' proġetti kbar; il-ġestjoni tal-applikazzjonijiet ewlenin u amministrattivi, inkluż is-sistema tal-ġestjoni tad-dokumenti; il-forniment ta' servizzi fil-ġestjoni ta' proġetti u l-assigurazzjoni tal-kwalità fil-prattiki tal-ġestjoni ta' proġetti; is-sorveljanza u l-infurzar ta' politiki dwar is-sigurtà.

Mill-2009 'l quddiem, il-funzjoni tal-ICT se tiffoka fuq l-integrazzjoni u l-armonizzazzjoni tas-soluzzjonijiet tekniċi li jintużaw bhala sostenn għar-Regolament REACH. Dawn jinkludu s-sistema REACH-IT innifisha, l-applikazzjonijiet provviżorji kollha li jintużaw bhala parti mill-pjan ta' kontinġenza kif ukoll is-sistemi ewlenin l-oħra eżistenti (pereżempju IUCLID5, CSA/CSR, eċċ.). Bhala l-parti ċentrali tal-proċess ta' integrazzjoni, fl-2009 għandha ssir reviżjoni u konsolidament tal-arkitettura ġenerali ta' REACH-IT flimkien mal-infurzar u l-konsolidament tal-infrastruttura u r-riżorsi tekniċi sottostanti (pereżempju, iċ-ċentru tad-dejta; l-irkupru minn diżastri; proċeduri; persunal). Il-konnessjonijiet siguri ta' netwerk mal-Awtoritajiet Kompetenti tal-Istat Membru (MSCAs) se jkunu estiżi, miżmuma u sorveljati skont il-politika u l-proċeduri stabbiliti tas-sigurtà. Dawn tal-aħħar jergħu jiġu riveduti u rfinuti skont l-istandard ISO 27001.

Mill-2009 'l quddiem, il-proġett, l-applikazzjonijiet u s-sistemi informatiċi ewlenin kollha se jitmexxew skont il-proċessi bażiċi ta' ġestjoni tal-Aġenzija, u għalhekk min-naħa waħda se jkunu konformi mal-kapaċità tal-unità tal-ICT li tappoġġja u tamministra u, min-naħa l-oħra, mal-linji gwida arkitettoniċi tal-ECHA. L-espansjoni u aktar ottimizzazzjoni tan-netwerk, tal-komunikazzjonijiet, tal-infrastruttura teknika u tas-sostenn lill-utent se jissoktaw sabiex ikun akkommodat in-numru dejjem jikber ta' impjegati.

6 ANNESI

Anness 1: Harsa generali lejn il-kronoloġija tar-Regolamenti REACH u CLP, 2009-2012

Kronoloġija tar-Regolament	
2009	<ul style="list-style-type: none">▪ Lista ta' sustanzi prereġistrati li għandha tiġi ppubblikata sal-1 ta' Jannar (Art. 28.4)▪ L-ewwel rakkomandazzjonijiet tal-ECHA dwar l-inkluzjoni ta' sustanzi kimiċi fil-lista ta' sustanzi suġġetti għall-awtorizzazzjoni (Anness XIV) sal-1 ta' Ġunju (Art. 58.3)▪ It-Titolu VIII "Restrizzjonijiet" u l-Anness XVII japplikaw mill-1 ta' Ġunju (Art. 141.4) (Il-Kummissjoni tikkompila l-inventarju tal-Anness XVII sa 1 ta' Ġunju (Art. 67.3) u tinkorpora kwalunkwe emenda għad-Direttiva dwar ir-Restrizzjonijiet wara d-data tad-dħul fis-seħħ. Bejn l-1 ta' Ġunju 2009 sal-1 ta' Ġunju 2013 l-Istati Membri jistgħu jzommu r-restrizzjonijiet eżistenti jew oħrajn aktar stretti)▪ Id-Direttiva 76/769/KEE (id-Direttiva dwar ir-Restrizzjonijiet) tiftessar sal-1 ta' Ġunju
2010	<ul style="list-style-type: none">▪ L-ewwel data ta' skadenza għar-reġistrazzjoni ta' sustanzi li qed jiddaħħlu >1000 t/s, R50/53 > 100 t/s u CMR kat.1+2 sal-1 ta' Diċembru 2010 (Art. 23.1)▪ L-ewwel rapport ta' 5 snin mill-Istati Membri-Kummissjoni dwar il-funzjonament ta' REACH sal-1 ta' Ġunju 2010 (Art. 117.1) – dan l-ewwel rapport ta' 5 snin għandu jinkludi aspetti ta' infurzar (Art. 127)▪ Miżuri tranżizzjonali għar-restrizzjonijiet jintemmu fl-1 ta' Ġunju (Art. 137)▪ In-notifiki ta' Klassifikazzjoni u Ttikketta skont l-Art. 113 sal-1 ta' Diċembru (Art. 116)¹¹ (It-Titolu XI "C&L" isir parti mir-Regolament GHS ladarba jkun adottat (Art. 41-43, 56.11 COM(2007)355 finali))
2011	<ul style="list-style-type: none">▪ In-notifiki għal SVHC f'oġġetti jibdew mill-1 ta' Ġunju, sitt xhur wara li s-sustanza tkun ġiet inkluża fil-"lista ta' kandidati" (Art. 7.2)▪ L-ewwel rapport ta' 5 snin mill-ECHA-Kummissjoni dwar il-funzjonament ta' REACH sal-1 ta' Ġunju (Art. 117.2)▪ L-ewwel rapport ta' 3 snin mill-ECHA-Kummissjoni dwar il-metodi u l-istrategiji ta' test mhux fuq l-annimali sal-1 ta' Ġunju (Art. 117.3)▪ L-ewwel abbozz tal-CRAP lill-Istati Membri sal-1 ta' Diċembru (Art. 44.2)▪ Rapport dwar l-użu bla periklu tas-sustanzi kimiċi (Art. 36a tar-Regolament CLP) sa [tliet snin wara d-data tal-pubblikazzjoni fil-Ġurnal Uffiċjali]
2012	<ul style="list-style-type: none">▪ L-ewwel rapport ġenerali ta' 5 snin mill-Kummissjoni Ewropea dwar il-funzjonament ta' REACH u l-finanzjament għall-iżvilupp u l-valutazzjoni ta' metodi ta' testijiet alternattivi li jrid jiġi ppubblikat sal-1 ta' Ġunju (Art. 117.4) – dan ir-rapport jinkludi reviżjoni tal-Kummissjoni dwar ir-rekwiżit tar-reġistrazzjoni 1-10t/s bħala bażi għal proposti leġiżlattivi possibbli (Art. 138.3)▪ Reviżjoni tal-Kummissjoni dwar l-ambitu tar-Regolament bħala bażi għal proposti leġiżlattivi possibbli sal-1 ta' Ġunju (Art. 138.6)▪ Reviżjoni tal-ECHA sal-1 ta' Ġunju (Art. 75.2)▪ Data ta' skadenza għall-abbozz ta' deċiżjonijiet tal-ECHA dwar il-proposti ta' testijiet għar-reġistrazzjonijiet li jkunu waslu sal-1 ta' Diċembru 2010 fl-1 ta' Diċembru (Art. 43.2.a)

¹¹ L-Art. 41 tar-Regolament CLP wara li dan jidhul fis-seħħ.

Anness 2: Dhul u nfiq tal-ECHA għall-perjodu 2009-2012 (inkluż il-pjan tal-persunal)¹²

Attivitajiet	2009						2010					
	Persunal			Infiq (€'000)			Persunal			Infiq (€'000)		
	AD + AST	Persunal ieħor	TOT	Titolu I	Titolu II	Titolu III	AD + AST	Persunal ieħor	TOT	Titolu I	Titolu II	Titolu III
3.0 Attivitajiet operattivi												
(Ġestjoni, koordinament u sostenn)	26	3	29	3 387			32	3	35	3 922		
3.1 Reġistrazzjoni u prereġistrazzjoni	22	2	24	2 803		75	30	2	32	3 586		75
3.2 Valutazzjoni	45	2	47	5 489		550	67	2	69	7 733		600
3.3 Awtorizzazzjoni u Restrizzjoni	8	1	9	1 051		800	15	1	16	1 793		800
3.4 Klassifikazzjoni u Tikkettar, SVHC	18	1	19	2 219		800	18	1	19	2 129		800
3.5 Parir u Assistenza	34	6	40	4 672		1 172	44	7	51	5 716		1 250
3.6 Strumenti informatiċi għall-operazzjonijiet	21	1	22	2 569		6 300	25	1	26	2 914		5 700
4.0 II-korpi tal-ECHA u attivitajiet ta' sostenn												
4.1 Segretarjat												
4.2 Kumitati u Forum	18	2	20	2 336		3 500	28	3	31	3 474		4 000
4.3 Bord tal-Appell	16		16	1 869		400	23		23	2 578		2 500
4.4 Komunikazzjoni (ink. traduzzjonijiet)	13	4	17	1 985		4 500	18	4	22	2 466		3 350
4.5 Relazzjonijiet mal-UE u Relazzjonijiet internazzjonali	13		13	1 518		710	24	1	25	2 802		600
5.0 Ġestjoni, Organizzazzjoni u Riżorsi						1 910						2 240
5.1 Ġestjoni tal-ECHA (ink. Bord ta' Tmexxija u Konsulenza legali)	22	1	23	2 686			26	2	28	3 138		
5.2 Baġit, Finanzi u Akkwist	20	3	23	2 686			23	5	28	3 138		
5.3 Riżorsi Umani u infrastruttura	23	4	27	3 153	7 910		25	4	29	3 250	8 283	
5.4 ICT	25	4	29	3 387	2 330		28	2	30	3 362	2 850	
TOTAL	324	34	358	41 812	10 240	20 717	426	38	464	52 001	11 133	21 915

Dhul	2009		2010	
	Dhul (€'000)		Dhul (€'000)	
Filasijiet u Spejjeż	3 593		333 701	
Kontribuzzjonijiet KE	70 908		0	
Pajjiżi Terzi (EFTA)	1 511		0	
Oñrajn (interessi bankarji, eċċ.)	160		700	
	76 172		334 401	

¹² Harsa ġenerali ta' spjegazzjoni. Innota li l-istimi fil-baġit għall-2009 huma aktar baxxi minn dawk notifikati lill-Kummissjoni u lill-awtorità baġitarja bl-APB għall-2009

Attivitajiet	2011						2012					
	Persunal			Infiq (€'000)			Persunal			Infiq (€'000)		
	AD + AST	Persunal ieħor	TOT	Titolu I	Titolu II	Titolu III	AD + AST	Persunal ieħor	TOT	Titolu I	Titolu II	Titolu III
3.0 Attivitajiet operattivi												
(Ġestjoni, koordinament u sostenn)	32	3	35	3 764			32	3	35	3 974		
3.1 Reġistrazzjoni u preregistrazzjoni	31	2	33	3 549		75	31	2	33	3 747		75
3.2 Valutazzjoni	69	2	71	7 636		700	69	2	71	8 062		1 100
3.3 Awtorizzazzjoni u Restrizzjoni	17	1	18	1 936		800	17	1	18	2 044		800
3.4 Klassifikazzjoni u Tikkettar, SVHC	18	1	19	2 043		800	18	1	19	2 157		800
3.5 Parir u Assistenza	53	8	61	6 560		1 210	53	6	59	6 699		1 160
3.6 Strumenti informatiċi għall-operazzjonijiet	25	1	26	2 796		4 250	25	1	26	2 952		3 500
4.0 II-korpi tal-ECHA u attivitajiet ta' sostenn												
4.1 Segretarjat												
4.2 Kumitati u Forum	35	4	39	4 194		6 045	35	3	38	4 315		8 305
4.3 Bord tal-Appell	27		27	2 904		500	27		27	3 066		600
4.4 Komunikazzjoni (ink. traduzzjonijiet)	25	1	26	2 796		2 600	25	2	27	3 066		2 400
4.5 Relazzjonijiet mal-UE u Relazzjonijiet internazzjonali	25	4	29	3 119		643	25	4	29	3 293		690
5.0 Ġestjoni, Organizzazzjoni u Riżorsi						2 188						2 349
5.1. Ġestjoni tal-ECHA (ink. Bord ta' Tmexxija u Konsulenza legali)	28	3	31	3 334			28	2	30	3 407		
5.2 Baġit, Finanzi u Akkwist	24	5	29	3 119			24	3	27	3 066		
5.3 Riżorsi Umani u Infrastruttura	25	4	29	3 119	8 579		25	4	29	3 293	8 956	
5.4 ICT	30	2	32	3 442	2 850		30	2	32	3 634	2 850	
TOTAL	464	41	505	54 311	11 429	19 811	464	36	500	56 775	11 806	21 779

Dħul	2011		2012	
	Dħul (€'000)		Dħul (€'000)	
Filasijiet u Spejjeż	13 546		26 648	
Kontribuzzjonijiet KE	0		0	
Pajjiżi Terzi (EFTA)	0		0	
Oħrajn (interessi bankarji, eċċ.)	5 300		3 800	
TOTAL	18 846		30 448	